

# ພຣະຄຳພີ

ພຣະຄຳ ເອັດຊະຣາ

ສະບັບ 2010



# ເອັດຊະຣາ

## ບົດທີ 1

### ເຈົ້າຊີວິດໄຊຣັດສັ່ງໃຫ້ປະຊາຊົນອິສຣາເອນ ກັບຄືນນະຄອນເຢຣູຊາເລັມ

<sup>1</sup>ໃນລາຊະການບິທີໜຶ່ງຂອງເຈົ້າໄຊຣັດ ຈັກກະພັດແຫ່ງເມືອງເປີເຊຍ ພຣະຜູ້ເປັນເຈົ້າຊົງບັນດິນຈິດໃຈໃຫ້ພະອົງອອກຄຳສັ່ງ ແລະຂຽນຂໍ້ຄວາມນັ້ນອອກ ເພື່ອປະກາດທົ່ວທຸກທົນທຸກແຫ່ງ ທົ່ວຈັກກະພົບຂອງພະອົງ ການກະທຳດັ່ງນີ້ ກໍເພື່ອໃຫ້ພຣະຄຳຂອງພຣະຜູ້ເປັນເຈົ້າທີ່ຊົງກ່າວຜ່ານມາທາງຜູ້ປະກາດພຣະທຳເຢເຣມີຢາ ກາຍເປັນຈິງ.

<sup>2</sup>ຄຳສັ່ງເຈົ້າຊີວິດໄຊຣັດ ແຫ່ງເປີເຊຍມີດັ່ງນີ້ວ່າ, “ພຣະຜູ້ເປັນເຈົ້າຜູ້ຊົງສະຖິດຢູ່ເທິງສະຫວັນ ຊັ້ນພ້າ ຊົງໃຫ້ຂ້າພະເຈົ້າປົກຄອງທົ່ວທັງໂລກນີ້ ແລະຊົງໃຫ້ຂ້າພະເຈົ້າຮັບຜິດຊອບສ້າງພຣະວິທານສຳລັບພຣະອົງທີ່ນະຄອນເຢຣູຊາເລັມ ໃນປະເທດຢູດາ. <sup>3</sup>ຂໍໃຫ້ພຣະເຈົ້າສະຖິດຢູ່ນຳທ່ານ ຜູ້ທີ່ເປັນໄພ່ພົນຂອງພຣະອົງ ພວກທ່ານຈະຕ້ອງໄປນະຄອນເຢຣູຊາເລັມທີ່ປະເທດຢູດາ ເພື່ອສ້າງວິທານຂອງພຣະຜູ້ເປັນເຈົ້າ ພຣະເຈົ້າຂອງອິສຣາເອນ ແລະພຣະເຈົ້າອົງທີ່ຕົນນະມັດສະການຢູ່ນະຄອນເຢຣູຊາເລັມ. <sup>4</sup>ຖ້າວ່າ ໄພ່ພົນຂອງພຣະອົງຄົນໃດທີ່ຢູ່ຕ່າງຖິ່ນຢາກກັບຄືນມາ ຂໍໃຫ້ຄົນບ້ານໃກ້ເຮືອນຄົງຊ່ອຍເຫລືອພວກເຂົາ ພວກເຂົາຕ້ອງຈັດຫາເງິນຄຳ ສະບຽງອາຫານ ສັດສາວາສິ່ງ ພ້ອມທັງເຄື່ອງຖວາຍບູຊາ ເພື່ອເປັນຂອງປະທານໃຫ້ແກ່ພຣະວິທານຂອງພຣະເຈົ້າ ທີ່ນະຄອນເຢຣູຊາເລັມ.”

<sup>5</sup>ແລ້ວຫົວໜ້າຄອບຄົວຂອງຕະກູນຢູດາ ແລະຕະກູນເບັນຢາມິນ ພວກປະໂລຫິດ ພວກເລວີພ້ອມທັງບຸກຄົນທີ່ໄດ້ຮັບການດົນໃຈຈາກພຣະເຈົ້າ ກໍໃຫ້ພ້ອມພາກັນໄປສ້າງພຣະວິທານຂອງພຣະຜູ້ເປັນເຈົ້າທີ່ນະຄອນເຢຣູຊາເລັມ. <sup>6</sup>ພວກບ້ານໃກ້ຄຽງໄດ້ຊ່ອຍເຫລືອພວກເຂົາຫລາຍສິ່ງຫລາຍຢ່າງ ເຊັ່ນວ່າ ເຄື່ອງໃຊ້ເປັນເງິນ ຄຳ ສະບຽງອາຫານ ສັດສາວາສິ່ງ ສິ່ງຂອງອື່ນໆ ທີ່ມີຄ່າ ພ້ອມທັງເຄື່ອງຖວາຍບູຊາເພື່ອເປັນການປະທານແກ່ພຣະວິທານ.

<sup>7</sup>ເຈົ້າໄຊຣັດ ໄດ້ມອບຖ້ວຍ ແລະຈອກໃຫ້ພວກເຂົາ ຊຶ່ງເປັນຂອງທີ່ເຈົ້າເນບູກາດເນັດຊາເອົາມາຈາກນະຄອນເຢຣູຊາເລັມ ແລະໄດ້ເອົາໄປໄວ້ໃນພະວິທານແຫ່ງພະເຈົ້າຂອງພະອົງ. <sup>8</sup>ພະອົງໄດ້ເອົາສິ່ງຂອງເຫລົ່ານີ້ສົ່ງຄືນໃຫ້ແກ່ມິດເຣດາດ ຫົວໜ້າຄັງປະຈຳພະລາຊະວັງ ເພື່ອໃຫ້ເພິ່ນເຮັດບັນຊີສິ່ງຂອງແລ້ວມອບໃຫ້ແກ່ເຈົ້າເຊັດບັດຊາຜູ້ປົກຄອງຢູດາ ຊຶ່ງມີດັ່ງຕໍ່ລົງໄປນີ້ຄື:

<sup>9-10</sup> ຖ້ວຍຄຳສຳລັບຖວາຍບູຊາ	30 ໃບ
ຖ້ວຍເງິນສຳລັບຖວາຍບູຊາ	1,000 ໃບ
ຖ້ວຍອື່ນໆ	ອີກ 29 ໃບ
ຖ້ວຍຄຳຊະນິດນ້ອຍ	30 ໃບ
ຖ້ວຍເງິນຊະນິດນ້ອຍ	410 ໃບ
ເຄື່ອງໃຊ້ອື່ນ	1,000 ໃບ.

<sup>11</sup>ທັງໝົດມີຮ່ວມເປັນ 5,400 ໃບ ທັງຖ້ວຍເງິນ ແລະຖ້ວຍຄໍາ ພ້ອມທັງສິ່ງອື່ນໆ ທີ່ເຈົ້າ ເຊັດບັດຊາເອົາໄປນໍາຕອນທີ່ພະອົງ ແລະຄົນອື່ນໆ ທີ່ຢູ່ຕ່າງຖິ່ນກັນດາມອອກຈາກກຸງບາບີ- ໂລນໄປສູ່ນະຄອນເຢຣູຊາເລັມ.

## ບົດທີ 2

### ລາຍຊື່ປະຊາຊົນທີ່ກັບໄປຍັງເຢຣູຊາເລັມ

<sup>1</sup>ຕໍ່ໄປນີ້ແມ່ນປະຊາຊົນທີ່ຂຶ້ນມາຈາກການເປັນຊະເລີຍໃນພວກທີ່ຖືກກວາດໄປ ຊຶ່ງ ເນບູ- ກາດເນັດຊາກະສັດແຫ່ງບາບີໂລນໄດ້ກວາດເອົາໄປເປັນຊະເລີຍຍັງບາບີໂລນ ແລ້ວກັບໄປຍັງ ເຢຣູຊາເລັມ ແລະຢູ່ຕ່າງກໍໄປຍັງເມືອງຂອງຕົນ

<sup>2</sup>ພວກເຂົາທັງຫລາຍມາກັບເຊຣູບາເບນຄີ ເຢຊູອາ ເນເຮມິຢາ ເສຣາຢາ ເຣເອລາຢາ ມິ- ເດກາຍ ບິນຊານ ມິສະປາ ບິກວາຍ ເຣຣູມ ແລະບາອານາ ຈຳນວນຜູ້ຊາຍຂອງປະຊາຊົນ ອິສຣາເອນຄີ

<sup>3</sup> ຕະກູນປາຣົດ ສອງພັນໜຶ່ງຮ້ອຍເຈັດສິບສອງຄົນ

<sup>4</sup> ຕະກູນ ເຊຟາຕີຢາ ສາມຮ້ອຍເຈັດສິບສອງຄົນ

<sup>5</sup> ຕະກູນອາຣາ ເຈັດຮ້ອຍເຈັດສິບຫ້າຄົນ

<sup>6</sup> ຕະກູນປາຣາດ-ໂມອາບຄີລູກຫລານຂອງເຢຊູອາ ແລະ ໂຢອາບ ສອງພັນແປດຮ້ອຍສິບສອງຄົນ

<sup>7</sup> ຕະກູນເອລາມ ໜຶ່ງພັນສອງຮ້ອຍຫ້າສິບສີ່ຄົນ

<sup>8</sup> ຕະກູນຊັດຕຸ ເກົ້າຮ້ອຍສີ່ສິບຫ້າຄົນ

<sup>9</sup> ຕະກູນຊັກກາຍ ເຈັດຮ້ອຍຫົກສິບຄົນ

<sup>10</sup> ຕະກູນບານີ ຫົກຮ້ອຍສີ່ສິບສອງຄົນ

<sup>11</sup> ຕະກູນເບບາຍ ຫົກຮ້ອຍຊາວສາມຄົນ

<sup>12</sup> ຕະກູນອາຊະກາດ ໜຶ່ງພັນສອງຮ້ອຍຊາວສອງຄົນ

<sup>13</sup> ຕະກູນອາໂດນິກາມ ຫົກຮ້ອຍຫົກສິບຫົກຄົນ

<sup>14</sup> ຕະກູນບິກວາຍ ສອງພັນຫ້າສິບຫົກຄົນ

<sup>15</sup> ຕະກູນອາດິນ ສີ່ຮ້ອຍຫ້າສິບສີ່ຄົນ

<sup>16</sup> ຕະກູນອາເຕຄີຂອງເຣເຊກີຢາ ເກົ້າສິບແປດຄົນ

<sup>17</sup> ຕະກູນເບຊາຍ ສາມຮ້ອຍຊາວສາມຄົນ

<sup>18</sup> ຕະກູນໂຢຣາ ໜຶ່ງຮ້ອຍສິບສອງຄົນ

<sup>19</sup> ຕະກູນຮາຊຸມ ສອງຮ້ອຍຊາວສາມຄົນ

<sup>20</sup> ຕະກູນກິບບາ ເກົ້າສິບຫ້າຄົນ

<sup>21</sup> ຕະກູນເບັດເລເຣັມ ໜຶ່ງຮ້ອຍຊາວສາມຄົນ

<sup>22</sup> ຊາວເນໂຕຟາ ຫ້າສິບຫົກຄົນ

- 23 ຊາວອານາໄທດ ຫຼິ່ງຮ້ອຍຊາວແປດຄົນ
- 24 ຊາວອາຊະມາເວດ ສີ່ສິບສອງຄົນ
- 25 ຊາວກິຣິຢາດ-ອາຣິມ ຊາວເກຟຟີຣາ  
ແລະຊາວເບເອໂຣດ ເຈັດຮ້ອຍສີ່ສິບສາມຄົນ
- 26 ຊາວຣາມາແລະຊາວເກບາ ຫົກຮ້ອຍຊາວເອັດຄົນ
- 27 ຊາວມິກມາດ ຫຼິ່ງຮ້ອຍຊາວສອງຄົນ
- 28 ຊາວເບັດເອນ ແລະຊາວອາອີ ສອງຮ້ອຍຊາວສາມຄົນ
- 29 ຊາວເນໂບ ຫ້າສິບສອງຄົນ
- 30 ຊາວມັກບິດ ຫຼິ່ງຮ້ອຍຫ້າສິບຫົກຄົນ
- 31 ເອລາມອີກຄົນໜຶ່ງ ຫຼິ່ງພັນສອງຮ້ອຍຫ້າສິບສີ່ຄົນ
- 32 ຊາວຮາຣິມ ສາມຮ້ອຍຊາວຄົນ
- 33 ຊາວໂລດຊາວຮາດິດ ແລະຊາວ ໂອໂນ ເຈັດຮ້ອຍຊາວຫ້າຄົນ
- 34 ຊາວເຢຣີໂກ ສາມຮ້ອຍສີ່ສິບຫ້າຄົນ
- 35 ຊາວເສນາອາ ສາມພັນຫົກຮ້ອຍສາມສິບຄົນ

**ພວກປະໂລຫິດທີ່ກັບໄປ**

36 ບັນດາປະໂລຫິດຄື ຄົນເຢດາຢາ ວົງວານເຢຊູອາ ເກົ້າຮ້ອຍເຈັດສິບສາມຄົນ 37 ຄົນອິມ-ເມ ຫຼິ່ງພັນຫ້າສິບສອງຄົນ 38 ຄົນປັດຊູ ຫຼິ່ງພັນສອງຮ້ອຍສີ່ສິບເຈັດຄົນ 39 ຄົນຮາຣິມ ຫຼິ່ງພັນສິບເຈັດຄົນ

**ພວກຄົນເລວີທີ່ກັບໄປ**

- 40 ຄົນເລວີຄື ຄົນເຢຊູອາແລະກັດມີເອນຝ່າຍຄົນໂຣດາວິຢາ ເຈັດສິບສີ່ຄົນ
- 41 ພວກນັກຮ້ອງຄື ຄົນອາສັບ ຫຼິ່ງຮ້ອຍຊາວແປດຄົນ
- 42 ລູກຫລານຄົນເຝົ້າປະຕູຄື ຄົນຊານລູມ ຄົນອາເຕຄົນຕັນໂມນ ຄົນອັກກຸບ ຄົນຮາຕິຕາ  
ແລະຄົນໂຊບາຍ ລວມກັນຫຼິ່ງຮ້ອຍສາມສິບເກົ້າຄົນ
- 43 ຄົນໃຊ້ປະຈຳພຣະວິຫານ ຄື  
ຄົນຊິຣາຄົນຮາສູຟາຄົນຕັບບາໂອດ  
44 ເກໂຣດຄົນສີອາຣາຄົນປາໂດນ  
45 ເລບານາຄົນຮາກາບາຄົນອັກກຸບ  
46 ຮາກາບຄົນຊາມລາຍ ຄົນຮານານ  
47 ກິດເດນຄົນກາຣາຄົນເຣອາຢາ  
48 ເຣຊິນຄົນເນໂກດາຄົນກັດຊຳ  
49 ອຸດຊາຄົນປາເສອາຄົນເບສາຍ  
50 ອັດນາຄົນເມອູນິມຄົນເນຟີລິມ  
51 ບັກບຸກຄົນຮາກູຟາຄົນຮາຮູ

<sup>52</sup>ບັດຊະລູດຄົນ ເມຣິດາຄົນຮາຊາ

<sup>53</sup>ບາໂກດຄົນສີເສຣາຄົນເຕມາ

<sup>54</sup>ເນຊີຢາ ແລະຄົນຮາຕິຟາ

<sup>55</sup>ລູກຫລານຂ້າລາຊະການຂອງ ໂຊໂລໂມນຄີ  
ຄົນໂສຕາຍຄົນຮັດໂສເຟເຣັດຄົນ ເປຣູດາ

<sup>56</sup>ຄົນຢາອາລາຄົນດາໂກນຄົນກິດເດນ

<sup>57</sup>ຄົນ ເຊຟາຕິຢາຄົນຮັດຕິນຄົນ ໂປເຄເຣັດ-ຮັດເຊບາຢິມ ແລະຄົນອາມິ

<sup>58</sup>ຄົນໃຊ້ປະຈຳພຣະວິຫານ ແລະລູກຫລານຂອງຂ້າລາຊະການຂອງ ໂຊໂລໂມນທັງ  
ໝົດ ເປັນສາມຮ້ອຍເກົ້າສິບສອງຄົນ

<sup>59</sup>ຕໍ່ໄປນີ້ເປັນບັນດາຜູ້ທີ່ຂຶ້ນມາຈາກເຕນ-ເມລາ ເຕນ-ຮາຊາ ເກຣຸບ ອັດດານ ແລະອິມເມ  
ເຖິງພວກເຂົາຈະພິສູດບັນພະບູລຸດຂອງເຂົາ ຫລືເຊື້ອສາຍຂອງພວກເຂົາບໍ່ໄດ້ວ່າ ພວກເຂົາ  
ເປັນຄົນອິສຣາເອນຫລືບໍ່

<sup>60</sup> ຄືຕະກູນ ເດລາຢາຄົນ ໂຕບິຢາ ແລະຄົນ ເນໂກດາ ລວມທັກຮ້ອຍຫ້າສິບສອງຄົນ

<sup>61</sup> ແລະຈາກລູກຫລານຂອງປະໂລທິດດ້ວຍຄື

ຮາບາຢາ ຮັກກິດ ແລະບາຊີລາຍ

(ຜູ້ໄດ້ເມຍຈາກບຸດສາວຂອງບາຊີລາຍຄົນ ກິເລອາດ ຈຶ່ງໄດ້ຊື່ຕາມນັ້ນ)

<sup>62</sup>ຄົນເຫລົ່ານີ້ເມື່ອຄົນທາຊື້ໃນທະບຽນທີ່ພວກເຂົາຂຶ້ນໄວ້ໃນສຳມະໂນຄົວເຊື້ອສາຍກໍບໍ່ພົບ  
ຈຶ່ງຖືວ່າເປັນມົນທົນ ແລະຖືກຕັດອອກຈາກຕຳແໜ່ງປະໂລທິດ <sup>63</sup>ຜູ້ປົກຄອງເມືອງສັ່ງພວກເຂົາ  
ບໍ່ໃຫ້ຮັບປະທານອາຫານບໍລິສຸດທີ່ສຸດຈົນກວ່າຈະມີປະໂລທິດທີ່ຈະປົກສາກັບອູຣິມ ແລະທູມ-  
ມິມກ່ອນ

### ຈຳນວນຄົນທີ່ກັບໄປທັງໝົດ

<sup>64</sup>ຊຸມນຸມຊົນທັງໝົດລວມກັນມີ ສີ່ພັນສອງພັນສາມຮ້ອຍທັກສິບຄົນ <sup>65</sup>ນອກຈາກຄົນໃຊ້ຊາຍ  
ຍິງ ຊຶ່ງມີຢູ່ເຈັດພັນສາມຮ້ອຍສາມສິບເຈັດຄົນ ແລະມີນັກຮ້ອງຊາຍຍິງສອງຮ້ອຍຄົນ

### ຊັບສິນຂອງຄົນທີ່ກັບໄປ

<sup>66</sup>ມ້າຂອງພວກເຂົາມີເຈັດຮ້ອຍສາມສິບທັກໂຕ ລໍຂອງພວກເຂົາມີສອງຮ້ອຍສິ່ສິບຫ້າໂຕ  
<sup>67</sup>ອູດຂອງພວກເຂົາມີສີ່ຮ້ອຍສາມສິບຫ້າໂຕ ແລະລາຂອງພວກເຂົາມີທັກພັນເຈັດຮ້ອຍຊາວໂຕ  
<sup>68</sup>ຫົວໜ້າຄອບຄົວບາງຄົນ ເມື່ອມາເຖິງພຣະວິຫານຂອງພຣະຜູ້ເປັນເຈົ້າຊຶ່ງຢູ່ໃນ ເຢຣູຊາເລັມ  
ໄດ້ຖວາຍຕາມໃຈສະໝັກ ເພື່ອພຣະວິຫານຂອງພຣະເຈົ້າ ເພື່ອຈະສ້າງພຣະວິຫານຂຶ້ນໃນບ່ອນ  
ເກົ່າ <sup>69</sup>ພວກເຂົາຖວາຍຕາມກຳລັງຂອງຕົນໃຫ້ແກ່ກອງທັບເພື່ອພະລາຊະກິດ ເປັນຄຳທັກພັນ  
ໜຶ່ງພັນດາລິດ ເງິນຫ້າພັນມາເນ ແລະເຄື່ອງແຕ່ງກາຍປະໂລທິດໜຶ່ງຮ້ອຍໂຕ

<sup>70</sup>ບັນດາປະໂລທິດ ຄົນເລວີ ແລະປະຊາຊົນສ່ວນໜຶ່ງ ນັກຮ້ອງ ຄົນເຝົ້າປະຕູ ແລະຄົນໃຊ້  
ປະຈຳພຣະວິຫານຢູ່ຕາມເມືອງຂອງຕົນ ແລະອິສຣາເອນທັງໝົດຢູ່ຕາມເມືອງຂອງພວກເຂົາ

### ບົດທີ 3

#### ພວກອິສຣາເອນເລີ່ມຕົ້ນນະມັດສະການພຣະເຈົ້າທີ່ເຢຣູຊາເລັມ

<sup>1</sup>ຕໍ່ມາໃນເດືອນທີ່ເຈັດ ຊາວອິສຣາເອນກໍໄດ້ຕັ້ງຖິ່ນຖານຢູ່ຕາມບ້ານເມືອງຂອງຕົນ ແລ້ວທຸກໆ ຄົນໄດ້ໂຮມກັນທີ່ນະຄອນເຢຣູຊາເລັມ. <sup>2</sup>ເຢຊູອາ ລູກຊາຍຂອງເຢໂຮຊາດັກ ພ້ອມດ້ວຍພວກໝູ່ເພື່ອນທີ່ເປັນປະໂລຫິດ ເຊຣູບາເບນ ລູກຊາຍຂອງເຊອານຕີເອນພ້ອມທັງຍາດຕີພີ່ນ້ອງ ໄດ້ພາກັນສ້າງແທ່ນບູຊາສຳລັບພຣະເຈົ້າຂອງອິສຣາເອນ ເພື່ອພວກເຂົາຈະໄດ້ຖວາຍເຄື່ອງບູຊາ ຕາມຄຳແນະນຳທີ່ຂຽນໄວ້ໃນພຣະບັນຍັດຂອງໂມເຊຄົນຂອງພຣະເຈົ້າ. <sup>3</sup>ເຖິງແມ່ນວ່າ ພວກເຂົາຍ້ານຊົນຊາດອື່ນທີ່ອາໄສໃນປະເທດນັ້ນກໍຕາມ ພວກເຂົາກໍຍັງຕັ້ງແທ່ນບູຊາໄວ້ບ່ອນເກົ່າຂອງມັນທຸກໆເຊົ້າແລງ ພວກເຂົາໄດ້ເຜົາຖວາຍບູຊາຢູ່ເທິງແທ່ນນັ້ນເປັນປະຈຳ. <sup>4</sup>ພວກເຂົາເຮັດພິທີສະຫລອງຢູ່ຕູບຕາມລະບຽບ ພວກເຂົາຖວາຍເຄື່ອງບູຊາປະຈຳວັນຕາມຈຳນວນທີ່ກຳນົດໄວ້ໃນແຕ່ລະມື້. <sup>5</sup>ນອກຈາກນີ້ ພວກເຂົາຍັງໄດ້ຖວາຍເຄື່ອງເຜົາບູຊາໃຫ້ສະມຳສະເໝີ ທັງເຄື່ອງຖວາຍບູຊາໃນວັນເດືອນອອກໃໝ່ ແລະທຸກໆສິ່ງໃນເທດສະການທີ່ພຣະຜູ້ເປັນເຈົ້າຊົງກຳນົດໄວ້ ແລະຖວາຍເຄື່ອງບູຊາຕາມໃຈສະໝັກຂອງໃຜລາວ. <sup>6</sup>ພວກປະຊາຊົນຍັງບໍ່ທັນຕັ້ງຕົນສ້າງພຣະວິຫານ ແຕ່ໃນມື້ທຳອິດຂອງເດືອນທີ່ເຈັດນັ້ນ ພວກເຂົາຍັງເລີ່ມຕົ້ນຖວາຍເຄື່ອງບູຊາແກ່ພຣະຜູ້ເປັນເຈົ້າຢູ່.

#### ພວກອິສຣາເອນລົງມາສ້າງພຣະວິຫານ

<sup>7</sup>ພວກປະຊາຊົນໄດ້ຈ່າຍເງິນໃຫ້ແກ່ຊ່າງກໍ່ຫີນ ຊ່າງໄມ້ ແລະໄດ້ເອົາອາຫານ ເຄື່ອງດື່ມນ້ຳມັນໝາກກອກສົ່ງໄປຍັງເມືອງຕີເຣ ແລະເມືອງຊີໂດນ ເພື່ອແລກປ່ຽນກັບໄມ້ສົນຈາກເມືອງເລບານອນ ໄມ້ເຫລົ່ານີ້ພວກເຂົາໄດ້ນຳມາເມືອງຢົບປາ ໂດຍທາງທະເລ ທຸກສິ່ງເຫລົ່ານີ້ໄດ້ຮັບຄຳອະນຸຍາດຈາກເຈົ້າຊີວິດໄຊຣັດແຫ່ງ ເປີເຊຍ. <sup>8</sup>ໃນເດືອນທີສອງຂອງປີທີສອງ ຫລັງຈາກກັບມາຮອດນະຄອນເຢຣູຊາເລັມບ່ອນທີ່ມີພຣະວິຫານຂອງພຣະຜູ້ເປັນເຈົ້າແລ້ວ ພວກເຂົາໄດ້ລົງມືເຮັດວຽກ ເຊຣູບາເບນ ເຢຊູອາ ພ້ອມທັງພວກຢູດາອື່ນໆ ອີກ ຄື ພວກປະໂລຫິດ ແລະພວກເລວີໄດ້ມາຮ່ວມເຮັດວຽກນຳ ຕາມຄວາມຈິງ ທຸກຄົນທີ່ມາຈາກບາບີໂລນໄດ້ຊ່ອຍໃນວຽກນີ້ໝົດຊາວເລວີທີ່ມີອາຍຸຊາວປີຂຶ້ນໄປໄດ້ບັນຈຸເຂົ້າເປັນຜູ້ດູແລວຽກງານຢູ່ໃນພຣະວິຫານ.

<sup>9</sup>ດັ່ງນັ້ນ ເຢຊູອາຄົນເລວີພ້ອມທັງພວກລູກຊາຍ ແລະຍາດຕີພີ່ນ້ອງ ກັດມີເອນ ພ້ອມທັງພວກລູກຊາຍຄືຄອບຄົວຂອງໂຮດາວີອາ ໄດ້ດູແລວຽກງານຢູ່ໃນພຣະວິຫານ ຊາວເລວີໃນຕະກູນເຮນາດາດ ໄດ້ຊ່ອຍວຽກງານນີ້ຄືກັນ. <sup>10</sup>ເມື່ອພວກເຂົາເລີ່ມຕົ້ນວາງຮາກຖານພຣະວິຫານ ພວກປະໂລຫິດຢູ່ໃນຊຸດເສື້ອຍ່າມຖືແກງຍືນປະຈຳບ່ອນ ສ່ວນພວກເລວີທີ່ເປັນຄອບຄົວຄົນດຽວກັນກັບອາສັບ ໄດ້ຖືແຊ່ງຍືນຢູ່ບ່ອນນັ້ນ ພວກເຂົາສັນລະເສີນພຣະຜູ້ເປັນເຈົ້າຕາມຄຳແນະນຳຂອງກະສັດດາວິດ.

<sup>11</sup>ພວກເຂົາພາກັນຮ້ອງເພງສັນລະເສີນພຣະຜູ້ເປັນເຈົ້າ ໂດຍລຳໄປລຳມາວ່າ “ພຣະຜູ້ເປັນເຈົ້າ ຊົງປະກອບດ້ວຍຄວາມດີ ຄວາມຮັກຂອງພຣະອົງຊົງມີຕໍ່ພວກອິສຣາເອນຕະຫລອດໄປ” ທຸກໆ ຄົນໄດ້ຮ້ອງສັນລະເສີນພຣະຜູ້ເປັນເຈົ້າດ້ວຍສຸດອົກສຸດໃຈ ເພາະວ່າຮາກຖານຂອງ

ພຣະວິຫານໄດ້ຕັ້ງຂຶ້ນແລ້ວ. <sup>12</sup>ແຕ່ມີພວກປະໂລຫິດອາວຸໂສ ແລະພວກເລວີບາງຄົນ ທັງພວກ ຫົວໜ້າຄອບຄົວບາງຄົນ ທີ່ເຄີຍເຫັນພຣະວິຫານຕັ້ງທຳອິດ ໃນຂະນະທີ່ພວກເຂົາຄອຍຖ້າເບິ່ງ ຮາກຖານພຣະວິຫານຕັ້ງຂຶ້ນນັ້ນ. <sup>13</sup>ບໍ່ມີໃຜສັງເກດຮູ້ໄດ້ໃນລະຫວ່າງການຮ້ອງເພງຍິນດີ ແລະ ການຮ້ອງໄທ້ ເພາະວ່າມັນດັງໂພດ ແລະສຽງນັ້ນກໍໄດ້ຍິນໄປຫລາຍຫລັກ.

### ບົດທີ 4

#### ຄົນທີ່ບໍ່ເຊື່ອພຣະເຈົ້າພະຍາຍາມຂັດຂວາງການກໍ່ສ້າງ

<sup>1</sup>ເມື່ອສັດຕູຂອງຢູດາ ແລະເບັນຢາມິນ ໄດ້ຍິນວ່າ ພວກທີ່ຖືກກວາດໄປເປັນຊະເລີຍໄດ້ກັບ ມາ ກໍາລັງສ້າງພຣະວິຫານຖວາຍແດ່ພຣະຜູ້ເປັນເຈົ້າພຣະເຈົ້າແຫ່ງອິສຣາເອນ <sup>2</sup>ພວກເຂົາທັງ- ຫລາຍໄດ້ເຂົ້າມາຫາເຊຣູບາເບນ ແລະຫົວໜ້າຂອງຕະກູນຕ່າງໆ ໂດຍເວົ້າກັບພວກເຂົາວ່າ “ໃຫ້ເຮົາສ້າງນໍາກັນກັບທ່ານ ເພາະວ່າພວກເຮົານະມັດສະການພຣະເຈົ້າຂອງທ່ານເໝືອນຢ່າງ ທ່ານທັງຫລາຍ ແລະເຮົາໄດ້ຖວາຍສັດບູຊາແດ່ພຣະອົງຕັ້ງແຕ່ມື້ທີ່ເອຊາຣັດໂດນ ກະສັດແຫ່ງ ອັດຊິເຣຍໄດ້ນໍາເຮົາມາປ່ອນນີ້” <sup>3</sup>ແຕ່ເຊຣູບາເບນ ເຢຊູອາ ແລະຄົນອື່ນໆທີ່ເປັນພວກຫົວໜ້າ ຂອງຕະກູນທີ່ເຫລືອຢູ່ໃນອິສຣາເອນ ເວົ້າກັບພວກເຂົາວ່າ “ທ່ານທັງຫລາຍບໍ່ມີສ່ວນກັບເຮົາໃນ ການສ້າງພຣະວິຫານຖວາຍແດ່ພຣະເຈົ້າຂອງເຮົາ ແຕ່ພວກເຮົາຈະສ້າງແຕ່ລໍາພັງຖວາຍແດ່ ພຣະຜູ້ເປັນເຈົ້າພຣະເຈົ້າແຫ່ງອິສຣາເອນ ຕາມທີ່ກະສັດ ໄຊຣັດ ກະສັດແຫ່ງ ເປີເຊຍໄດ້ບັນຊາ ໄວ້ແກ່ເຮົາ” <sup>4</sup>ແລ້ວປະຊາຊົນຢູ່ແຜ່ນດິນນັ້ນໄດ້ເຮັດໃຫ້ປະຊາຊົນຢູດາທີ່ຖອຍ ແລະເຮັດໃຫ້ ພວກເຂົາຢ້ານທີ່ຈະກໍ່ສ້າງ <sup>5</sup>ແລະໄດ້ຈ້າງທີ່ປຶກສາໄວ້ຂັດຂວາງພວກເຂົາ ເພື່ອບໍ່ໃຫ້ພວກເຂົາ ສົມຫວັງຕາມຈຸດປະສົງຂອງຕົນ ຕະຫລອດລາດສະການຂອງ ໄຊຣັດ ກະສັດແຫ່ງ ເປີເຊຍ ຈົນ ເຖິງລາດສະການຂອງດາຣິອຸດກະສັດແຫ່ງ ເປີເຊຍ

<sup>6</sup>ແລະໃນລາດສະການເຊເຊັດ ຕົ້ນລາດສະການຂອງພະອົງ ພວກເຂົາທັງຫລາຍໄດ້ຂຽນ ພ້ອງຊາວຢູດາ ແລະເຢຣູຊາເລັມ <sup>7</sup>ແລະໃນລາສະການຂອງອາຕາເຊເຊັດນັ້ນ ບົດຊະລາມ ມິດເຣດາດ ແລະຕາເບເອນ ແລະພວກຂໍ້ລາຊະການທັງປວງຂອງພວກເຂົາໄດ້ຂຽນໄປທູນ ອາຕາເຊເຊັດ ກະສັດແຫ່ງ ເປີເຊຍ ແລະໜັງສືນັ້ນໄດ້ຂຽນຂຶ້ນເປັນອັກສອນອາຣາມ ແລ້ວກໍ່ປປ ເປັນພາສາອາຣາມ

<sup>8</sup>ເຣຣູມ ຜູ້ບັງຄັບບັນຊາ ແລະຊົມຊາຍ ເລຂາໄດ້ຂຽນໜັງສືຫາເລື່ອງໃສ່ເມືອງ ເຢຣູຊາເລັມ ຖວາຍກະສັດອາຕາເຊເຊັດດັ່ງຕໍ່ໄປນີ້ <sup>9</sup>ແລ້ວເຣຣູມ ຜູ້ບັງຄັບບັນຊາ ຊົມຊາຍ ເລຂາ ກັບຂໍ້ລາ- ຊະການທັງປວງຂອງເພີນ ແລະບັນດາຜູ້ພິພາກສາ ພວກທູດ ຂໍ້ລາຊະການຂອງຊາວເປີເຊຍ ຄົນເອເຣັກ ຊາວບາບີໂລນ ຊາວເອກຊູຊາ ຄົນເດຣາ ຄືຄົນເອລາມ <sup>10</sup>ແລະຄົນຂອງຊາດ ອື່ນໆ ຜູ້ຊົງອາຊູບານີປານ ເຈົ້ານາຍຜູ້ໃຫຍ່ໄດ້ສົ່ງມາໃຫ້ຕັ້ງຢູ່ໃນຫົວເມືອງຊາມາເຣຍ ແລະ ໃນສ່ວນທີ່ເຫລືອຂອງມົນທົນທາງຟາກແມ່ນໍ້າຂ້າງຕາເວັນຕົກ

#### ພວກສັດຕູຂຽນຈົດໝາຍເຖິງກະສັດອາຕາເຊເຊັດ

<sup>11</sup>ແລະນີ້ເປັນສໍາເນົາຈົດໝາຍທີ່ພວກເຂົາສົ່ງໄປເຖິງພະອົງວ່າ “ເຖິງກະສັດອາຕາເຊເຊັດ ຂໍ

ກາບທູນ ຂ້າລາຊະການຂອງພະອົງ ຄືຄົນຂອງຟາກແມ່ນ້ຳຂ້າງຕາເວັນຕົກ <sup>12</sup>ບັດນີ້ ຂໍກະສັດ ໄດ້ຮູ້ວ່າ ພວກຊາວຍົວຊຶ່ງມາຈາກພະອົງມາຫາຂ້າພະອົງນັ້ນ ໄດ້ໄປຍັງ ເຢຣູຊາເລັມ ພວກເຂົາ ກຳລັງກໍ່ສ້າງເມືອງທີ່ມັກກະບົດ ແລະຊົ່ວຮ້າຍຂຶ້ນໃໝ່ ພວກເຂົາກຳລັງຈະເຮັດກຳແພງເມືອງ ສຳເລັດ ແລະສ້ອມແປງຮາກຖານ <sup>13</sup>ບັດນີ້ ຂໍກະສັດໄດ້ຮູ້ວ່າ ຖ້າເມືອງນີ້ໄດ້ສ້າງຂຶ້ນໃໝ່ ແລະ ກຳແພງເມືອງສຳເລັດແລ້ວ ພວກເຂົາຈະບໍ່ສົ່ງບັນນາການ ຄ່າທຳນຽມ ຫລືຄ່າພາສີ ແລະເງິນ ລາຍໄດ້ຂອງຫລວງກໍຈະຂາດໄປ <sup>14</sup>ເພາະເມື່ອຂ້າພະອົງທັງຫລາຍໄດ້ສາບານວ່າຈະສັດຊີຕໍ່ລາ- ຊະວັງ ຈຶ່ງບໍ່ສົມຄວນທີ່ຂ້າພະອົງທັງຫລາຍຈະເຫັນການເສື່ອມກຽດຂອງກະສັດ ເພາະສະນັ້ນ ຂ້າພະອົງທັງຫລາຍຈຶ່ງສົ່ງມາກາບທູນແກ່ກະສັດ <sup>15</sup>ເພື່ອວ່າຈະໄດ້ຄົ້ນເບິ່ງໃນໜັງສືບັນທຶກຂອງ ບັນພະບູລຸດຂອງພະອົງ ພະອົງຈະພົບໃນໜັງສືບັນທຶກວ່າເມືອງນີ້ເປັນເມືອງມັກກະບົດ ເປັນ ອັນຕະລາຍແກ່ບັນດາກະສັດ ແລະໄດ້ມີການປັ່ນປ່ວນຂຶ້ນຈາກສະໄໝບູຮານ ເພາະເຫດນີ້ເອງ ເມືອງນີ້ຈຶ່ງຖືກຖິ້ມໃຫ້ຮົກຮ້າງ <sup>16</sup>ຂ້າພະອົງທັງຫລາຍຂໍກາບທູນໃຫ້ກະສັດໄດ້ຮູ້ວ່າ ຖ້າເມືອງນີ້ ໄດ້ສ້າງໃໝ່ສຳເລັດ ແລະກຳແພງເມືອງກໍສຳເລັດແລ້ວ ພະອົງຈະບໍ່ມີກຳມະສິດໃນຟາກແມ່ນ້ຳ ຂ້າງນີ້”

**ໜັງສືຈາກກະສັດອາຕາເຊເຊັດ**

<sup>17</sup>ກະສັດໄດ້ສົ່ງພະລາຊະສານຕອບໄປເຖິງ ເຣຣູມ ຜູ້ບັງຄັບບັນຊາ ແລະຊິມຊາຍເລຂາ ແລະ ຂ້າລາຊະການທັງປວງຂອງພວກເຂົາຜູ້ອາໄສໃນຊາມາເຣຍ ແລະໃນສ່ວນທີ່ເຫລືອຂອງທາງ ຟາກແມ່ນ້ຳຂ້າງນັ້ນວ່າ “ຂໍໃຫ້ຢູ່ເປັນເປັນສຸກເຖິດ <sup>18</sup>ບັດນີ້ ໜັງສືທີ່ທ່ານສົ່ງໄປຫາເຮົາກໍໄດ້ແປ ຕໍ່ໜ້າເຮົາແລ້ວ <sup>19</sup>ຝ່າຍເຮົາໄດ້ອອກຄຳສັ່ງ ແລະໄດ້ສອບສວນແລ້ວ ເຫັນວ່າເມືອງນີ້ແຕ່ກ່ອນ ນັ້ນໄດ້ລຸກຂຶ້ນຕໍ່ສູ່ກະສັດ ແລະກະບົດ ທັງການປັ່ນປ່ວນໄດ້ເກີດຂຶ້ນໃນເມືອງນັ້ນ <sup>20</sup>ເຄີຍມີກະ- ສັດຜູ້ມີອຳນາດໄດ້ປົກຄອງ ເຢຣູຊາເລັມ ເປັນຜູ້ໄດ້ປົກຄອງທັງໝົດຟາກແມ່ນ້ຳຂ້າງນັ້ນ ຊຶ່ງ ພວກເຂົາຖວາຍບັນນາການ ຄ່າທຳນຽມ ແລະພາສີໃຫ້ <sup>21</sup>ເພາະສະນັ້ນ ທ່ານທັງຫລາຍຈຶ່ງ ອອກຄຳສັ່ງວ່າ ໃຫ້ຄົນເຫລົ່ານີ້ຢຸດ ແລະບໍ່ຕ້ອງສ້າງເມືອງນີ້ໃໝ່ ຈົນກວ່າເຮົາຈະອອກຄຳສັ່ງ <sup>22</sup>ຂໍລະວັງຢ່າລະເລີຍໃນເລື່ອງນີ້ ເປັນຫຍັງຈະໃຫ້ຄວາມເສື່ອມເສຍເກີດຂຶ້ນ ເປັນໄພອັນຕະ- ລາຍຕໍ່ກະສັດ”

**ການກໍ່ສ້າງໄດ້ຢຸດ**

<sup>23</sup>ແລ້ວເມື່ອໄດ້ອ່ານສຳເນົາລາດຊະສານຂອງກະສັດ ອາຕາເຊເຊັດຕໍ່ໜ້າ ເຣຣູມ ແລະຊິມ- ຊາຍເລຂາ ຂ້າລາຊະການທັງຫລາຍຂອງເພິ່ນກໍໄປຫາພວກຍົວທີ່ ເຢຣູຊາເລັມ ໃຊ້ກຳລັງ ແລະອຳນາດເຮັດໃຫ້ພວກເຂົາຢຸດ

<sup>24</sup>ການກໍ່ສ້າງພຣະວິຫານຂອງພຣະເຈົ້າຊຶ່ງຢູ່ໃນ ເຢຣູຊາເລັມ ຈຶ່ງຢຸດ ຈົນເຖິງປີທີສອງແຫ່ງ ລາຊະການດາຣີອຸດກະສັດແຫ່ງ ເປີເຊຍ

### ບົດທີ 5

#### ຮັກກາຍແລະເຊຄາຣີຢາໝູນໃຈປະຊາຊົນໃຫ້ສືບຕໍ່ການກໍ່ສ້າງ

<sup>1</sup>ໃນເວລານັ້ນມີຜູ້ປະກາດພຣະຄຳສອງຄົນຄື ຮັກກາຍ ແລະ ເຊຄາຣີຢາລູກຊາຍອິດໂດ ໄດ້ທຳນວາຍແກ່ພວກຢົວຜູ້ຢູ່ໃນຢູດາ ແລະ ເຢຣູຊາເລັມ ໃນພຣະນາມຂອງພຣະເຈົ້າແຫ່ງອິສຣາ-ເອນ ຄືແກ່ພວກເຂົາ <sup>2</sup>ແລ້ວເຊຣູບາເບນລູກຊາຍເຊອານຕີເອນ ແລະ ເຢຊູອາລູກຊາຍເຢໂຮ-ຊາດັກ ໄດ້ລຸກຂຶ້ນຕັ້ງຕົ້ນສ້າງພຣະວິຫານແຫ່ງພຣະເຈົ້າ ຊຶ່ງຢູ່ໃນເຢຣູຊາເລັມຂຶ້ນໃໝ່ ແລະຜູ້ປະກາດພຣະທຳຂອງພຣະເຈົ້າໄດ້ຢູ່ກັບເພິ່ນ ຊ່ວຍເຫລືອເພິ່ນ

<sup>3</sup>ໃນເວລາດຽວກັນນັ້ນ ຕັດເຕນາຍ ຜູ້ປົກຄອງຟາກຕາເວັນຕົກ ແລະ ເຊທາ-ໂບເຊນາຍ ກັບຂ້າລາຊະການຂອງຕີນໂດ້ມາຫາເພິ່ນ ແລະ ເວົ້າກັບເພິ່ນດັ່ງນີ້ວ່າ “ຜູ້ໃດທີ່ສ້າງໃຫ້ທ່ານກໍ່ສ້າງພຣະວິຫານ ແລະກຳແພງນີ້ຈົນສຳເລັດ” <sup>4</sup>ພວກເຂົາຖາມເພິ່ນດ້ວຍວ່າ “ຜູ້ທີ່ກຳລັງສ້າງຕືກນີ້ ມີຊື່ໃຜແດ່” <sup>5</sup>ແຕ່ພຣະເນດຂອງພຣະເຈົ້າຢູ່ເໜືອພວກຜູ້ໃຫຍ່ຂອງພວກຢົວ ແລະພວກເຂົາກໍ່ທຳມບໍ່ໄດ້ຈົນກວ່າເລື່ອງນີ້ຈະຮູ້ເຖິງດາຣິອຸດ ແລະມີຄຳຕອບເປັນໜັງສືກ່ຽວກັບເລື່ອງນີ້ມາ

<sup>6</sup>ສຳເນົາຈົດໝາຍຊຶ່ງຕັດເຕນາຍ ຜູ້ປົກຄອງຟາກຕາເວັນຕົກ ແລະ ເຊທາ-ໂບເຊນາຍ ກັບຂ້າລາຊະການຂອງເພິ່ນຊຶ່ງຢູ່ຟາກຕາເວັນຕົກ ສົ່ງໄປທູນກະສັດດາຣິອຸດ

#### ພວກສັດຕູຂຽນເຖິງກະສັດດາຣິອຸດ

<sup>7</sup>ພວກເພິ່ນໄດ້ສົ່ງໜັງສືຊຶ່ງມີຂໍ້ຄວາມຕໍ່ໄປນີ້ “ກາບທູນກະສັດດາຣິອຸດ ຂໍໄດ້ປົກຄອງຢ່າງສັນຕິສຸກ <sup>8</sup>ຂໍກະສັດໄດ້ຮູ້ວ່າຂ້າພະອົງທັງຫລາຍໄປຍັງຢູດາ ເຖິງພຣະວິຫານຂອງພຣະເຈົ້າອົງຍິ່ງໃຫຍ່ຊຶ່ງກຳລັງສ້າງຂຶ້ນດ້ວຍຫີນໃຫຍ່ ແລະວາງໄມ້ໄວ້ເທິງຝາ ງານນີ້ໄດ້ດຳເນີນໄປຢ່າງທ້າວຫັນ ແລະຈະເລີນຂຶ້ນໃນມືຂອງພວກເຂົາ <sup>9</sup>ແລ້ວຂ້າພະອົງທັງຫລາຍໄດ້ຖາມພວກຜູ້ໃຫຍ່ເຫລົ່ານັ້ນວ່າ ‘ຜູ້ໃດທີ່ສ້າງທ່ານໃຫ້ກໍ່ສ້າງພຣະວິຫານແລະເຮັດກຳແພງນີ້ຈົນສຳເລັດ’ <sup>10</sup>ຂ້າພະອົງທັງຫລາຍໄດ້ຖາມຊື່ຂອງພວກເຂົາດ້ວຍ ເພື່ອກາບທູນໃຫ້ພະອົງໄດ້ຮູ້ ເພື່ອຂ້າພະອົງຈະໄດ້ຂຽນຊື່ບຸກຄົນເຫລົ່ານັ້ນທີ່ເປັນຫົວໜ້າຂອງພວກເຂົາລົງໄວ້ <sup>11</sup>ແລະນີ້ເປັນຄຳຕອບຂອງພວກເຂົາແກ່ຂ້າພະອົງ ‘ເຮົາເປັນຜູ້ຮັບໃຊ້ຂອງພຣະເຈົ້າແຫ່ງຟັາສະຫວັນ ແລະແຜ່ນດິນໂລກ ແລະເຮົາກຳລັງສ້າງພຣະວິຫານຊຶ່ງໄດ້ສ້າງມາຫລາຍປີແລ້ວຂຶ້ນໃໝ່ ຊຶ່ງກະສັດຜູ້ຍິ່ງໃຫຍ່ຂອງອິສຣາ-ເອນ ໄດ້ຊົງສ້າງໃຫ້ສຳເລັດ <sup>12</sup>ແຕ່ເພາະວ່າບັນພະບູລຸດຂອງເຮົາໄດ້ເຮັດໃຫ້ພຣະເຈົ້າແຫ່ງຟັາສະຫວັນ ໂກດຮ້າຍ ພຣະອົງໄດ້ມອບຄົນເຫລົ່ານັ້ນໄວ້ໃນພະຫັດຂອງເນບູກາດເນັດຊາກະສັດແຫ່ງບາບີໂລນ ຄົນຄັນເດອາຜູ້ໄດ້ທຳລາຍພຣະວິຫານນີ້ ແລະໄດ້ກວາດເອົາປະຊາຊົນໄປຍັງບາບີໂລນ <sup>13</sup>ເຖິງຢ່າງໃດກໍ່ດີ ໃນປີຕົ້ນແຫ່ງລາຊະການໄຊຣັດກະສັດແຫ່ງບາບີໂລນ ກະສັດໄຊຣັດ ໄດ້ສົ່ງໃຫ້ກໍ່ສ້າງພຣະວິຫານຂອງພຣະເຈົ້າຫລັງມີຂຶ້ນໃໝ່ <sup>14</sup>ເຄື່ອງໃຊ້ເປັນຄຳ ແລະເງິນຂອງພຣະວິຫານຂອງພຣະເຈົ້າ ຊຶ່ງເນບູກາດເນັດຊາ ໄດ້ກວາດໄປຈາກພຣະວິຫານຊຶ່ງຢູ່ໃນເຢຣູຊາເລັມນັ້ນ ໄດ້ນຳໄປຍັງວິຫານຂອງບາບີໂລນ ສິ່ງເຫລົ່ານີ້ກະສັດໄຊຣັດໄດ້ນຳອອກມາຈາກວິຫານຂອງບາບີໂລນ ແລະໄດ້ຊົງມອບໄວ້ກັບຄົນໜຶ່ງຊື່ເຊັດບັດຊາ ຜູ້ຊົງພະອົງໄດ້ຕັ້ງໃຫ້ເປັນຜູ້ປົກຄອງເມືອງ <sup>15</sup>ພະອົງກ່າວກັບເພິ່ນດັ່ງນີ້ວ່າ “ຈົ່ງຮັບເຄື່ອງໃຊ້ເຫລົ່ານີ້ໄປເກັບໄວ້ໃນພຣະວິ-

ຫານຊຶ່ງຢູ່ໃນ ເຢຣູຊາເລັມ ແລະ ຈົ່ງສ້າງພຣະວິຫານຂອງພຣະເຈົ້າຂຶ້ນໃໝ່ໃນບ່ອນເກົ່ານັ້ນ”  
16 ແລ້ວ ເຊັດບັດຊາ ຄົນນີ້ໄດ້ມາວາງຮາກຖານພຣະວິຫານຂອງພຣະເຈົ້າຊຶ່ງຢູ່ໃນ ເຢຣູຊາເລັມ  
ແລະຕັ້ງແຕ່ເວລານັ້ນຈົນບັດນີ້ກໍກຳລັງສ້າງຢູ່ ແລະຍັງບໍ່ສຳເລັດ’

17 ເພາະສະນັ້ນ ຖ້າກະສັດໄດ້ເຫັນດີ ກໍຂໍຊົງໃຫ້ຄົນເບິ່ງໃນຄັງລາດຊະຊັບທີ່ຢູ່ໃນບາບີໂລນ  
ເພື່ອເບິ່ງວ່າກະສັດ ໄຊຣັດ ໄດ້ສັ່ງໃຫ້ສ້າງພຣະວິຫານຫລັງນີ້ຂອງພຣະເຈົ້າຂຶ້ນໃໝ່ໃນ ເຢຣູຊາ-  
ເລັມຫລືບໍ່ ແລະຂໍກະສັດຮັບສັ່ງແກ່ຂ້າພະອົງທັງຫລາຍຕາມພໍພະໄທຂອງພະອົງໃນເລື່ອງນີ້”

### ບົດທີ 6

#### ພວກອິສຣາເອນຄົ້ນພົບໜັງສືຂອງເຈົ້າຊີວິດໄຊຣັດ

1 ເຈົ້າດາຣິອຸດ ໄດ້ອອກຄຳສັ່ງໃຫ້ຊອກຫາ ເອກະສານທີ່ມັງນໄວ້ໃນຫ້ອງເກັບເອກະສານທີ່ກຸງ  
ບາບີໂລນ 2 ແລ້ວພວກເຂົາກໍໄດ້ພົບໜັງສືມວນໜຶ່ງຢູ່ໃນເມືອງຫລວງບາທານາ ແຂວງເມເດຍ  
ຊຶ່ງມີເນື້ອຄວາມດັ່ງຕໍ່ໄປນີ້ຄື:

3 “ໃນລາຊະການປີທີໜຶ່ງຂອງເຈົ້າໄຊຣັດ ພະອົງໄດ້ອອກຄຳສັ່ງໃຫ້ສ້າງພຣະວິ-  
ຫານຂຶ້ນທີ່ນະຄອນ ເຢຣູຊາເລັມ ແລະໃຫ້ມີບ່ອນຖວາຍເຄື່ອງເຜົາບູຊາໃນພຣະ-  
ວິຫານ ພຣະວິຫານນີ້ສູງຫົກສິບສອກ ແລະກວ້າງຫົກສິບສອກ. 4 ໃຫ້ສ້າງຝາ  
ດ້ວຍຫີນເປັນສາມຊັ້ນ ແລະໃຫ້ໃສ່ໄມ້ຢູ່ເທິງຫີນນັ້ນ ຄຳໃຊ້ຈ່າຍຕົກເປັນເງິນ  
ຂອງພະຄັງຫລວງ. 5 ສ່ວນເຄື່ອງໃຊ້ເປັນເງິນເປັນຄຳທີ່ເຈົ້າ ເນບູກາດເນັດຊາ  
ໄດ້ນຳມາແຕ່ພຣະວິຫານນະຄອນ ເຢຣູຊາເລັມນັ້ນ ກໍໃຫ້ນຳເອົາກັບຄືນໄປໄວ້ໃນ  
ບ່ອນເກົ່າຂອງມັນ ທີ່ພຣະວິຫານໃນນະຄອນ ເຢຣູຊາເລັມ.”

#### ເຈົ້າຊີວິດດາຣິອຸດສັ່ງໃຫ້ສ້າງພຣະວິຫານຕໍ່

6 ແລ້ວເຈົ້າຊີວິດ ດາຣິອຸດ ໄດ້ສັ່ງດັ່ງນີ້: “ເຖິງຕັດແຕນາຍ ຜູ້ປົກຄອງແຂວງເອຟຣາດຕາ-  
ເວັນຕົກ ພ້ອມທັງ ເຊທາ-ໂບເຊນາຍ ແລະພວກໝູ່ເພື່ອນທີ່ເປັນຂ້າລາຊະການຢູ່ທີ່ນັ້ນ ຢ່າມາຢູ່  
ໃກ້ພຣະວິຫານ ແລະຢ່າຍື່ນມືເຂົ້າມາຫຍຸ້ງກ່ຽວໃນການກໍ່ສ້າງນີ້. 7 ຈົ່ງປ່ອຍໃຫ້ຜູ້ປົກຄອງ ແລະ  
ພວກຜູ້ນຳຊາວຢູດາສ້າງພຣະວິຫານຂອງພຣະເຈົ້າຂຶ້ນໃໝ່ໃນບ່ອນເກົ່າ.

8 ດ້ວຍເຫດນີ້ ຂ້າພະເຈົ້າຂໍສັ່ງໃຫ້ທ່ານຊ່ອຍເຫລືອໃນການກໍ່ສ້າງ ຈົ່ງເອົາເງິນຈາກຄັງຫລວງ  
ທີ່ໄດ້ມາຈາກການເສຍສ່ວຍໃນແຂວງ ເອຟຣາດຕາເວັນຕົກຈ່າຍເປັນຄ່າແຮງງານໃຫ້ພວກເຂົາ  
ທັນທີໂລດ ເພື່ອວ່າບໍ່ໃຫ້ວຽກຢຸດຊະງັກລົງ. 9 ສິ່ງໃດທີ່ພວກປະໂລຫິດໃນນະຄອນ ເຢຣູຊາເລັມ  
ຕ້ອງການໃນແຕ່ລະມື້ນັ້ນ ຈົ່ງເອົາໃຫ້ພວກເພິ່ນເຊັ່ນວ່າ ງົນນ້ອຍ ແກະ ຫລື ແບ້ນ້ອຍ ເພື່ອ  
ເຜົາຖວາຍເປັນເຄື່ອງບູຊາ ແກ່ພຣະເຈົ້າແຫ່ງສະຫວັນຊັ້ນພ້າ ພ້ອມທັງເຂົ້າບາເລ ເກືອ ເຫລົ້າ  
ອະງຸ່ນ ແລະນ້ຳມັນໝາກກອກ. 10 ເພື່ອວ່າພວກເຂົາຈະໄດ້ເອົາສິ່ງຂອງເຫລົ່ານີ້ ຖວາຍບູຊາໃຫ້  
ຖືກຕາມນ້ຳພຣະໄທຂອງພຣະເຈົ້າແຫ່ງສະຫວັນຊັ້ນພ້າ ແລະໃຫ້ພວກເຂົາອ້ອນວອນຂໍພະພອນ  
ຈາກພຣະເຈົ້າສຳລັບຂ້າພະເຈົ້າ ແລະພວກລູກຊາຍ.

11 ຂ້າພະເຈົ້າສັ່ງວ່າ ຖ້າຜູ້ໃດບໍ່ປະຕິບັດຕາມຄຳສັ່ງນີ້ ໃຫ້ຖອນໄມ້ຂີ້ເຮືອນຂອງຜູ້ນັ້ນອອກ

ແຫລມປາຍແລ້ວສູງລາວໃສ່ເທິງໄມ້ນັ້ນ ແລະເຮືອນຂອງລາວກໍຈະກາຍເປັນກອງຂີ້ເຫຍື້ອ. <sup>12</sup>ຂໍໃຫ້ພຣະເຈົ້າ ຜູ້ຊົງເລືອກເອົານະຄອນເຢຣູຊາເລັມ ເປັນບ່ອນປະທັບ ເພື່ອໃຫ້ຄົນນະມັດສະການພຣະອົງນັ້ນ ຊົງກຳຈັດເຈົ້າຊີວິດທຸກຄົນ ຫລືຊົນຊາດໃດໆ ທີ່ລະເມີດຕໍ່ຄຳສັ່ງນີ້ ແລະພະຍາຍາມທຳລາຍພຣະວິຫານ ຂ້າພະເຈົ້າ ດາຣິອຸດ ອອກຄຳສັ່ງດັ່ງນີ້ ທຸກຄົນຕ້ອງຟັງແລະປະຕິບັດຕາມຢ່າງເຄັ່ງຄັດ.

**ພວກອິສຣາເອນຈັດງານສະຫລອງພຣະວິຫານ**

<sup>13</sup>ຜູ້ປົກຄອງຕັດເຕນາຍ ເຊທາ-ໂບເຊນາຍ ພ້ອມທັງໝູ່ເພື່ອນຂ້າລາຊະການກໍປະຕິບັດຕາມຄຳສັ່ງຂອງພະລາຊາຢ່າງເຄັ່ງຄັດ. <sup>14</sup>ພວກຜູ້ນຳຊາວຢູດາ ໄດ້ກໍ່ສ້າງພຣະວິຫານຢ່າງກ້າວຫ້າດີ ຊຶ່ງເປັນໄປຕາມຄຳທຳນຽມຂອງຮັກກາຍ ແລະເຊຄາຣີຢາລູກຊາຍຂອງອິດໂດ ພວກເຂົາໄດ້ສ້າງພຣະວິຫານສຳເລັດລົງຕາມພຣະຄຳຂອງພຣະເຈົ້າແຫ່ງ ອິສຣາເອນ ແລະຂອງໄຊຣັດຂອງດາຣິອຸດ ແລະຂອງອາຕາເຊເຊັດ ເຈົ້າຊີວິດແຫ່ງ ເປີເຊຍ. <sup>15</sup>ພວກເຂົາສ້າງພຣະວິຫານສຳເລັດລົງໃນມື້ທີສາມຂອງເດືອນສິບສອງ ຊຶ່ງເປັນລາຊະການປີທີຫົກຂອງເຈົ້າດາຣິອຸດ.

<sup>16</sup>ແລ້ວຊາວອິສຣາເອນ ພວກປະໂລຫິດ ຊາວເລວີ ແລະຄົນອື່ນໆ ທີ່ກັບຄືນມາຈາກຕ່າງຖິ່ນ ໄດ້ຮ່ວມກັນອຸທິດຖວາຍພຣະວິຫານຢ່າງມ່ວນຊື່ນ. <sup>17</sup>ໃນການອຸທິດຖວາຍນີ້ ພວກເຂົາໄດ້ເອົາງົວນ້ອຍຮ້ອຍໂຕ ແກະສອງຮ້ອຍໂຕ ແກະນ້ອຍສີ່ຮ້ອຍໂຕ ຖວາຍບູຊາ ແລະໄດ້ເອົາແບ້ຜູ້ສິບສອງໂຕ ຕາມຕະກູນເຜົ່າອິສຣາເອນຖວາຍສາລະພາບບາບ. <sup>18</sup>ພວກເຂົາຍັງໄດ້ແຕ່ງຕັ້ງພວກປະໂລຫິດ ແລະພວກເລວີເປັນຜູ້ເຮັດວຽກໃນພຣະວິຫານທີ່ນະຄອນເຢຣູຊາເລັມ ຕາມຄຳແນະນຳທີ່ບັນທຶກໄວ້ໃນປຶ້ມຂອງ ໂມເຊ.

**ງານເທດສະການປັດສະຄາ**

<sup>19</sup>ພວກປະຊາຊົນທີ່ກັບມາແຕ່ການເປັນຊະເລີຍຢູ່ຕ່າງຖິ່ນ ໄດ້ສະເຫລີມສະຫລອງເທດສະການປັດສະຄາໃນວັນທີສິບສີ່ຂອງເດືອນທີໜຶ່ງ. <sup>20</sup>ພວກປະໂລຫິດ ແລະພວກເລວີ ທຸກຄົນໄດ້ຂຳລະຕົນໃຫ້ສະອາດບໍລິສຸດຕາມປະເພນີ ພວກເຂົາຂ້າສັດສຳລັບຖວາຍບູຊາປັດສະຄາ ແກ່ປະຊາຊົນທີ່ກັບຄືນມາ ແລະເພື່ອພວກປະໂລຫິດອື່ນໆ ທັງເພື່ອພວກເຂົາເອງ. <sup>21</sup>ພວກອິສຣາເອນທີ່ກັບຄືນມາຈາກການເປັນຊະເລີຍ ແລະຜູ້ທີ່ໄດ້ປະການນະມັດສະການແບບພົ້ນເມືອງ ທີ່ໄດ້ມານະມັດສະການພຣະຜູ້ເປັນເຈົ້າຂອງອິສຣາເອນ ໄດ້ພາກັນກິນເຄື່ອງຖວາຍບູຊາ. <sup>22</sup>ພວກເຂົາໄດ້ສະເຫລີມສະຫລອງເທດສະການເຂົ້າຈີ່ບໍ່ມີເຊື້ອແບ້ງເປັນເວລາເຈັດມື້ ພວກເຂົາມີຄວາມມ່ວນຊື່ນຢ່າງຍິ່ງ ເພາະວ່າພຣະຜູ້ເປັນເຈົ້າຊົງເຮັດໃຫ້ເຈົ້າຊີວິດແຫ່ງ ອັດຊີເຣຍ ເພິ່ງພໍໃຈໃນພວກເຂົາ ແລະພະອົງໄດ້ສະໜັບສະໜູນໃຫ້ພວກເຂົາສ້າງພຣະວິຫານຂອງພຣະຜູ້ເປັນເຈົ້າແຫ່ງອິສຣາເອນ.

**ບົດທີ 7**

**ເອັດຊະຣາມາຮອດນະຄອນເຢຣູຊາເລັມ**

<sup>1</sup>ຫລາຍປີຕໍ່ມາ ເມື່ອອາຕາເຊເຊັດ ເປັນເຈົ້າຈັກກະພັດແຫ່ງ ເປີເຊຍ ມີຊາຍຄົນໜຶ່ງຊື່ວ່າ

ເອັດຊະຣາ ເອັດຊະຣາເປັນລູກຊາຍຂອງ ເສຣາຢາຜູ້ເປັນລູກຂອງອາຊາຣິຢາ ຜູ້ເປັນລູກຂອງ ຮິນກິຢາ. <sup>2</sup>ຜູ້ເປັນລູກຂອງຊານລູມ ຜູ້ເປັນລູກຂອງຊາໂດກ ຜູ້ເປັນລູກຂອງອາຣິຕຸບ. <sup>3</sup>ຜູ້ເປັນລູກຂອງອາມາຣິຢາ ຜູ້ເປັນລູກຂອງອາຊາຣິຢາ ຜູ້ເປັນລູກຂອງເມຣາໂຢດ. <sup>4</sup>ຜູ້ເປັນລູກຂອງ ເຊຣາຣິຢາ ຜູ້ເປັນລູກຂອງອຸດຊິ ຜູ້ເປັນລູກຂອງບຸກກິ. <sup>5</sup>ຜູ້ເປັນລູກຂອງອາບິຊອາ ຜູ້ເປັນລູກຂອງຟິເນຣາດ ຜູ້ເປັນລູກຂອງເອເລອາຊາ ຜູ້ເປັນລູກຂອງອາໂຣນ. <sup>6</sup>ເອັດຊະຣາເປັນຜູ້ຮອບຮູ້ໃນດ້ານພຣະທຳທີ່ພຣະຜູ້ເປັນເຈົ້າແຫ່ງອິສຣາເອນໄດ້ປະທານໃຫ້ແກ່ໂມເຊ ເຈົ້າຊີວິດໄດ້ທຸກສິ່ງຕາມທີ່ເອັດຊະຣາຂໍ ເພາະວ່າເພິ່ນມີພຣະພອນຈາກພຣະເຈົ້າ ເອັດຊະຣາໄດ້ເດີນທາງຈາກບາບີໂລນ ສູ່ນະຄອນເຢຣູຊາເລັມ ພ້ອມທັງພວກອິສຣາເອນ. <sup>7</sup>ຊຶ່ງມີປະໂລຫິດ ພວກເລວີນັກດົນຕີປະຈຳວິຫານ ຜູ້ເຝົ້າວິຫານ ແລະກຳມະກອນ ບີນີແມ່ນບິທີເຈັດທີ່ເຈົ້າອາຕາເຊເຊັດເປັນຜູ້ປົກຄອງເອງ. <sup>8-9</sup>ພວກເຂົາໄດ້ອອກຈາກບາບີໂລນໃນວັນທີ່ໜຶ່ງ ເດືອນທີ່ໜຶ່ງດ້ວຍຄວາມຊົດຊອຍຂອງພຣະເຈົ້າ ພວກເຂົາໄດ້ມາຮອດນະຄອນເຢຣູຊາເລັມ ໃນວັນທີ່ໜຶ່ງເດືອນທ້າ. <sup>10</sup>ເອັດຊະຣາອຸທິດຕົນເອງຮຳຮຽນພຣະທຳຂອງພຣະຜູ້ເປັນເຈົ້າ ທັງຝຶກຝົນ ແລະສັ່ງສອນພຣະທຳນີ້ເປັນປະຈຳແກ່ປະຊາຊົນອິສຣາເອນ.

**ເຈົ້າຊີວິດອາຕາເຊເຊັດສົ່ງເອກະສານໃຫ້ເອັດຊະຣາ**

<sup>11</sup>ເຈົ້າຊີວິດອາຕາເຊເຊັດ ໄດ້ມອບເອກະສານໃຫ້ ເອັດຊະຣາຜູ້ເປັນປະໂລຫິດ ແລະເປັນຜູ້ຮອບຮູ້ໃນດ້ານພຣະທຳ ແລະພຣະຄຳສັ່ງທີ່ພຣະຜູ້ເປັນເຈົ້າຊົງມອບໃຫ້ແກ່ຊາວອິສຣາເອນ ຊຶ່ງມີເນື້ອຄວາມດັ່ງຕໍ່ລົງໄປນີ້.

<sup>12</sup>“ຈາກພະມະຫາກະສັດອາຕາເຊເຊັດ ເຖິງປະໂລຫິດເອັດຊະຣາ ຜູ້ຮອບຮູ້ໃນດ້ານພຣະທຳຂອງພຣະເຈົ້າເທິງສະຫວັນຊັ້ນຟ້າ. <sup>13</sup>ຂ້າພະເຈົ້າໄດ້ສັ່ງໄປທົ່ວຈັກກະພົບໃຫ້ຊາວອິສຣາເອນທຸກຄົນ ທັງພວກປະໂລຫິດ ພວກເລວີທີ່ອາສາສະໝັກໃຫ້ໄປຍັງນະຄອນເຢຣູຊາເລັມນຳທ່ານ. <sup>14</sup>ຂ້າພະເຈົ້າຜູ້ເປັນເຈົ້າຊີວິດ ພ້ອມທັງຜູ້ປົກຄອງຂອງຂ້າພະເຈົ້າເຈັດທ່ານ ຂໍສົ່ງທ່ານໄປສືບສວນຫາຕົ້ນປາຍສາຍເຫດ ທີ່ນະຄອນເຢຣູຊາເລັມ ແລະຊາວຢູດາ ເພື່ອເບິ່ງວ່າ ພຣະທຳທີ່ພຣະຜູ້ເປັນເຈົ້າຂອງທ່ານໄດ້ມອບໝາຍໃຫ້ແກ່ທ່ານນັ້ນເປັນຢ່າງໃດ ຍັງມີຄົນເຊື່ອຟັງຢູ່ຫລືບໍ່? <sup>15</sup>ທ່ານຈົ່ງນຳເອົາຄຳ ແລະເງິນໄປຖວາຍດ້ວຍ ເພາະຂ້າພະເຈົ້າພ້ອມທັງທີ່ປົກຄອງຂອງຂ້າພະເຈົ້າປາດຖະໜາຢາກຖວາຍໃຫ້ແກ່ພຣະເຈົ້າແຫ່ງອິສຣາເອນ ຊຶ່ງມີພຣະວິຫານຢູ່ໃນນະຄອນເຢຣູຊາເລັມ. <sup>16</sup>ສ່ວນຄຳ ແລະເງິນທີ່ທ່ານຮວບຮວມໄດ້ທົ່ວແຂວງບາບີໂລນ ພ້ອມທັງຂອງທີ່ພວກອິສຣາເອນ ແລະປະໂລຫິດທັງຫລາຍຖວາຍໃຫ້ແກ່ພຣະວິຫານພຣະເຈົ້າຂອງພວກເຂົາ ທີ່ນະຄອນເຢຣູຊາເລັມນັ້ນໃຫ້ທ່ານເອົາໄປຖວາຍບູຊາຄືກັນ. <sup>17</sup>ໃຫ້ທ່ານຈ່າຍເງິນນີ້ຢ່າງລະມັດລະວັງໃຫ້ຊື່ງົວ ແກະ ແກະນ້ອຍ ເຂົ້າ ນ້ຳອະງຸ່ນ ແລະເອົາສິ່ງເຫລົ່ານີ້ຖວາຍຢູ່ເທິງແທ່ນບູຊາ ທີ່ພຣະວິຫານໃນນະຄອນເຢຣູຊາເລັມ. <sup>18</sup>ທ່ານອາດຈະເອົາເງິນ ແລະຄຳທີ່ຍັງເຫລືອຢູ່ນີ້ໃຊ້ຕາມໃຈຂອງທ່ານ ແລະເພື່ອນຮ່ວມປະເທດຂອງທ່ານຕາມຄວາມປາດຖະໜາ ແຕ່ໃຫ້ເປັນຕາມນ້ຳພຣະໄທຂອງພຣະເຈົ້າ. <sup>19</sup>ເຄື່ອງໃຊ້ທຸກຢ່າງທີ່ໄດ້ມອບໃຫ້ທ່ານ ສຳລັບໃຊ້ສອຍໃນພິທີທີ່ພຣະວິຫານນັ້ນ ໃຫ້ຖວາຍແດ່ພຣະຜູ້ເປັນເຈົ້າທີ່ນະຄອນເຢຣູຊາເລັມ. <sup>20</sup>ຖ້າວ່າ ທ່ານຕ້ອງການສິ່ງ

ອື່ນໆ ສຳລັບພຣະວິຫານ ທ່ານຈົ່ງເອົາໄດ້ຈາກພະຄັງຫລວງ.

<sup>21</sup>ຂ້າພະເຈົ້າ ເຈົ້າຊີວິດອາຕາເຊເຊັດ ໄດ້ສັ່ງໃຫ້ບັນດາຂ້າລາຊະການຜະແພກຄັງເງິນຕາມແຂວງເອຟຣາດຕາເວັນຕົກ ໃຫ້ຈັດທາທຸກສິ່ງຢ່າງຮີບດ່ວນແກ່ເອັດຊະຣາ ຜູ້ເປັນປະໂລຫິດ ແລະຜູ້ຮອບຮູ້ຝ່າຍພຣະທຳ ກັບພຣະຄຳສັ່ງຂອງພຣະເຈົ້າເທິງສະຫວັນຊັ້ນຟ້າ ໃນທຸກສິ່ງທີ່ທ່ານຮ້ອງຂໍ. <sup>22</sup>ຕາມຂອບເຂດຈຳກັດ ຄື ເງິນຫ້າໂຕນ ເຂົ້າບາເລສາມພັນໝື່ນ ເຫລົ້າອະງຸ່ນສາມພັນຫ້າຮ້ອຍລິດ ນ້ຳມັນໝາກກອກສາມພັນຫົກຮ້ອຍລິດ ແລະເກືອ ໃຫ້ເອົາເທົ່າທີ່ຕ້ອງການ. <sup>23</sup>ທ່ານຕ້ອງຈັດທາທຸກສິ່ງຢ່າງລະມັດລະວັງ ຕາມທີ່ພຣະເຈົ້າເທິງສະຫວັນຊັ້ນຟ້າຕ້ອງການສຳລັບພຣະວິຫານຂອງພຣະອົງ ເພື່ອເປັນການຮູ້ຢ່າງແນ່ນອນວ່າ ພຣະອົງຈະຊົງພຣະພິໂລດລາຊະອານາຈັກຂອງຂ້າພະເຈົ້າ ແລະຜູ້ທີ່ຈະຂຶ້ນຄອງລາຊະສົມບັດແທນຂ້າພະເຈົ້າ. <sup>24</sup>ທ່ານບໍ່ຄວນເຕັບຄ່າທຳນຽມຈາກພວກປະໂລຫິດ ພວກເລວີ ພວກນັກດົນຕີ ພວກນາຍຍາມ ພວກກຳມະກອນພ້ອມທັງຄົນອື່ນໆ ທີ່ມີສ່ວນກ່ຽວຂ້ອງໃນພຣະວິຫານນີ້.

<sup>25</sup>ເຈົ້າເອັດຊະຣາເອີຍ ທ່ານຈົ່ງໃຊ້ສະຕິປັນຍາທີ່ພຣະຜູ້ເປັນເຈົ້າຊົງປະທານໃຫ້ແກ່ທ່ານນັ້ນ ແຕ່ງຕັ້ງຜູ້ປົກຄອງ ເພື່ອຄຸ້ມຄອງປະຊາຊົນທຸກຄົນທີ່ແຂວງເອຟຣາດຕາເວັນຕົກຄື ທຸກຄົນທີ່ຮູ້ຈັກພຣະທຳຂອງພຣະເຈົ້າຂອງທ່ານ ທ່ານຕ້ອງສັ່ງສອນພຣະທຳນີ້ໃຫ້ແກ່ຜູ້ທີ່ຍັງບໍ່ທັນຮູ້ຈັກ. <sup>26</sup>ຖ້າວ່າ ຜູ້ໃດບໍ່ຍອມເຊື່ອຟັງພຣະທຳພຣະເຈົ້າຂອງທ່ານ ຫລືກົດບັນຍັດຂອງຈັກກະພົບ ຜູ້ນັ້ນຕ້ອງຖືກລົງໂທດທັນທີ ຄື ປະທານຊີວິດ ຖືກເນລະເທດ ຖືກຍຶດຂັບ ຫລືຖືກຄູກ.

**ເອັດຊະຣາສັນລະເສີນພຣະເຈົ້າ**

<sup>27</sup>ເອັດຊະຣາເວົ້າວ່າ, “ຂໍສັນລະເສີນພຣະຜູ້ເປັນເຈົ້າ ພຣະເຈົ້າຂອງປູ່ຢາຕາຍາຍຂອງພວກເຮົາ ພຣະອົງໄດ້ຊົງເຮັດໃຫ້ເຈົ້າຊີວິດຖວາຍກຽດແດ່ພຣະວິຫານຂອງພຣະຜູ້ເປັນເຈົ້າທີ່ນະຄອນເຢຣູຊາເລັມ. <sup>28</sup>ດ້ວຍພຣະຄຸນຂອງພຣະເຈົ້າ ຂ້ານ້ອຍໄດ້ຮັບຄວາມກະລຸນາຈາກເຈົ້າຊີວິດ ຈາກພວກຜູ້ປົກສາ ແລະທັງບັນດາຂ້າລາຊະການທັງໝົດທີ່ມີອຳນາດ ພຣະເຈົ້າຊົງໃຫ້ຂ້ານ້ອຍມີຄວາມກ້າຫານ ແລະກ້າທີ່ຈະແນະນຳທົວໜ້າຄອບຄົວອິສຣາເອນ ຫລາຍຄົນໃຫ້ກັບຄືນມານຳຂ້ານ້ອຍ.

**ບົດທີ 8**

**ລາຍຊື່ເພື່ອນຮ່ວມງານຂອງເອັດຊະຣາ**

<sup>1</sup>ຕໍ່ໄປນີ້ແມ່ນລາຍຊື່ທົວໜ້າຂອງຕະກູນຕ່າງໆ ທີ່ຖືກຈັບໄປເປັນຊະເລີຍໃນບາບີໂລນ ແຕ່ໄດ້ກັບຄືນມາຍັງກຸງເຢຣູຊາເລັມນຳເອັດຊະຣາ ໃນຄາວທີ່ກະສັດອາຕາເຊເຊັດເປັນຈັກກະພັດ:

- <sup>2</sup> ຈາກຕະກູນຟີເນຣາດມິເກໂຊມ
  - ຈາກຕະກູນອິທາມາມິດານີເອນ
  - ຈາກຕະກູນດາວິດມິຣັດຕຸຊະ
- <sup>3</sup> ຈາກຕະກູນເຊການີອາ
  - ຈາກຕະກູນປາຣົດມິເຊຄາຣີຢາ

- ພ້ອມກັບເພິ່ນມີ ຜູ້ຊາຍຜູ້ຂຶ້ນທະບຽນໄວ້ໜຶ່ງຮ້ອຍຫ້າສິບຄົນ
- 4 ຈາກຕະກູນປາຣາດ ໂມອາບມີເອລີເອໂຣນາຍລູກຊາຍ ເຊຣາຣີຢາ  
ພ້ອມກັບເພິ່ນ ມີ ຜູ້ຊາຍສອງຮ້ອຍຄົນ
- 5 ຈາກຕະກູນ ເຊການີອາມີ ລູກຊາຍຂອງຢາຣາຊີເອນ  
ພ້ອມກັບເພິ່ນມີ ຜູ້ຊາຍສາມຮ້ອຍຄົນ
- 6 ຈາກຕະກູນອາດິນມີເອເບັດລູກຊາຍ ໂຢນາທານ  
ພ້ອມກັບເພິ່ນມີ ຜູ້ຊາຍຫ້າສິບຄົນ
- 7 ຈາກຕະກູນ ເອລາມມີເຢຊາຢາລູກຊາຍອາທາລີຢາ  
ພ້ອມກັບເພິ່ນມີ ຜູ້ຊາຍເຈັດສິບຄົນ
- 8 ຈາກຕະກູນ ເຊຟາຕີຢາມີເຊບາດີຢາລູກຊາຍມິກາເອນ  
ພ້ອມກັບເພິ່ນມີ ຜູ້ຊາຍແປດສິບຄົນ
- 9 ຈາກຕະກູນ ໂຢອາບມີໂອບາດີຢາລູກຊາຍ ເຢຣີເອນ  
ພ້ອມກັບເພິ່ນມີ ຜູ້ຊາຍສອງຮ້ອຍສິບແປດຄົນ
- 10 ຈາກຕະກູນ ເຊໂລມິດມີ ລູກຊາຍຂອງ ໂຢສີຟີຢາ  
ພ້ອມກັບເພິ່ນມີ ຜູ້ຊາຍໜຶ່ງຮ້ອຍຫົກສິບຄົນ
- 11 ຈາກຕະກູນ ເບບາຍມີເຊຄາຣີຢາລູກຊາຍ ເບບາຍ  
ພ້ອມກັບເພິ່ນມີ ຜູ້ຊາຍຊາວແປດຄົນ
- 12 ຈາກຕະກູນອາຊະກາດມີໂຢຣານານລູກຊາຍຮັກກາຕານ  
ພ້ອມກັບເພິ່ນມີ ຜູ້ຊາຍໜຶ່ງຮ້ອຍສິບຄົນ
- 13 ຈາກຕະກູນອາໂດນິກາມມີຜູ້ທີ່ມາພາຍຫລັງ ຕໍ່ໄປນີ້ເປັນຊື່ຂອງພວກເຂົາ  
ຄືເອລີເຟເລັດ ເຢອູເອນ ແລະ ເຊມາຢາ  
ພ້ອມກັບພວກເຂົາມີ ຜູ້ຊາຍຫົກສິບຄົນ
- 14 ຈາກຕະກູນບິກວາຍມີອຸທາຍ ແລະ ຊາກູເຣ  
ພ້ອມກັບພວກເຂົາທັງສອງມີ ຜູ້ຊາຍເຈັດສິບຄົນ

**ເອັດຊະຣາຕ້ອງການໃຫ້ມີຄົນເລວີແລະຄົນໃຊ້ປະຈຳພຣະວິຫານໄປເພິ່ນເຕີມ**

15 ຂ້າພະເຈົ້າໄດ້ຮວບຣວມພວກເຂົາທັງຫລາຍເຂົ້າມາຍັງ ແມ່ນ້ຳທີ່ໄຫລໄປສູ່ອາຣາວາ ເຮົາ  
ຕັ້ງຄ້າຍຢູ່ບ່ອນນັ້ນສາມມື້ ເມື່ອຂ້າພະເຈົ້າສຳຫລວດເບິ່ງປະຊາຊົນ ແລະປະໂລຫິດ ຂ້າພະເຈົ້າ  
ບໍ່ເຫັນເຊື້ອສາຍຂອງເລວີບ່ອນນັ້ນເລີຍ 16 ແລ້ວຂ້າພະເຈົ້າຈຶ່ງໃຫ້ໄປເອີ້ນ ເອລີເອເຊ ອາຣີເອນ  
ເຊມາຢາ ເອນນາທານ ຢາຣີບ ເອນນາທານ ນາທານ ເຊຄາຣີຢາ ແລະເມຊຸນລຳ ບຸກຄົນ  
ຊັ້ນຫົວໜ້າ ແລະໃຫ້ທາໂຢຢາຣີບ ກັບເອນນາທານ ຜູ້ເປັນຄົນມີຄວາມເຂົ້າໃຈ 17 ແລ້ວສົ່ງ  
ພວກເຂົາດ້ວຍຄຳສັ່ງໄປຍັງທ່ານອິດໂດ ບຸກຄົນຊັ້ນຫົວໜ້າຍັງສະຖານທີ່ທີ່ຊື່ກາຊີເຟຍ ຄືໃຫ້  
ບອກອິດໂດ ແລະພົນ້ອງຂອງເພິ່ນຜູ້ເປັນຄົນໃຊ້ປະຈຳພຣະວິຫານໃນກາຊີເຟຍວ່າ ຂໍສົ່ງຜູ້ບົວ-  
ລະບັດສຳລັບພຣະວິຫານຂອງພຣະເຈົ້າຂອງເຮົາມາຍັງເຮົາ

<sup>18</sup>ແລະໂດຍພຣະທັດທີ່ຊົງພຣະຄຸນຂອງພຣະເຈົ້າຂອງເຮົາຢູ່ກັບເຮົາ ພວກເຂົາໄດ້ນຳຄົນທີ່ມີຄວາມສາມາດມາໃຫ້ເຮົາ ເປັນເຊື້ອສາຍຂອງມາລິລູກຊາຍເລວີ ຜູ້ເປັນລູກຊາຍອິສຣາເອນ ຊື່ເຊເຣບິຢາ ກັບລູກຊາຍ ແລະຍາດພີ່ນ້ອງລວມສິບແປດຄົນ <sup>19</sup>ທັງຮາຊາບິຢາ ແລະເຢຊາຢາ ເຊື້ອສາຍຂອງເມຣາຣີກັບຍາດພີ່ນ້ອງ ແລະລູກຊາຍຂອງພວກເຂົາລວມຊາວຄົນ <sup>20</sup>ຄົນໃຊ້ປະຈຳພຣະວິຫານ ຊຶ່ງດາວິດ ແລະຂ້າລາຊະການຂອງພະອົງໄດ້ຈັດຕັ້ງຂຶ້ນໄວ້ ເພື່ອບົວລະບັດຄົນເລວີ ມີຄົນໃຊ້ປະຈຳພຣະວິຫານສອງຮ້ອຍຊາວຄົນ ບຸກຄົນເຫລົ່ານີ້ທັງໝົດມີຊື່ລະບຸໄວ້

**ການຖືສິນອົດອາຫານທີ່ແມ່ນ້ຳອາຮາວາ**

<sup>21</sup>ແລ້ວຂ້າພະເຈົ້າກໍປະກາດໃຫ້ຖືສິນອົດອາຫານບ່ອນນັ້ນ ຄືທີ່ແມ່ນ້ຳອາຮາວາ ເພື່ອເຮົາທັງຫລາຍຈະໄດ້ຖ່ອມຕົວລົງຕໍ່ພຣະພັກພຣະເຈົ້າຂອງເຮົາ ເພື່ອຈະທູນຂໍຫົນທາງອັນຖືກຕ້ອງຈາກພຣະອົງ ສຳລັບເຮົາ ລູກຫລານຂອງເຮົາ ແລະສິ່ງຂອງທັງໝົດຂອງເຮົາ <sup>22</sup>ເພາະຂ້າພະເຈົ້າອັບອາຍທີ່ຈະທູນຂໍກອງທະຫານ ແລະພົນທະຫານມາຈາກກະສັດ ເພື່ອຊ່ວຍເຮົາສູ້ສັດຕູຕາມທາງຂອງເຮົາ ໃນເມື່ອເຮົາໄດ້ກາບທູນກະສັດແລ້ວວ່າ “ພຣະທັດຂອງພຣະເຈົ້າຂອງເຮົາຢູ່ກັບບັນດາຜູ້ທີ່ສະແຫວງຫາພຣະອົງສຳລັບການດີ ແຕ່ລິດທານຸພາບແລະພຣະພິໂລດຂອງພຣະອົງຕໍ່ສູ້ຄົນເຫລົ່ານັ້ນທີ່ປະຖິ້ມພຣະອົງ” <sup>23</sup>ເຮົາຈຶ່ງອົດອາຫານ ແລະອ້ອນວອນພຣະເຈົ້າຂອງເຮົາ ເພື່ອເລື່ອງນີ້ ແລະພຣະອົງຊົງຟັງຮ້ອງທູນຂອງເຮົາ

**ຊັບສິນບັດມອບໄວ້ແກ່ປະໂລຫິດສິບສອງຄົນ**

<sup>24</sup>ແລ້ວຂ້າພະເຈົ້າໄດ້ເລືອກຕັ້ງປະໂລຫິດໃຫຍ່ສິບສອງຄົນຄື ເຊເຣບິຢາ ຮາຊາບິຢາ ແລະພີ່ນ້ອງຂອງພວກເຂົາທີ່ຢູ່ກັບພວກເຂົາສິບຄົນ <sup>25</sup>ຂ້າພະເຈົ້າໄດ້ຊົ່ງເງິນ ແລະຄຳ ກັບເຄື່ອງໃຊ້ເຄື່ອງບູຊາສຳລັບພຣະວິຫານຂອງພຣະເຈົ້າຂອງເຮົາ ມອບໃຫ້ພວກເຂົາທັງຫລາຍ ຊຶ່ງກະສັດ ແລະທີ່ປຶກສາ ລວມທັງເຈົ້ານາຍຂອງພະອົງ ແລະຄົນອິສຣາເອນທັງປວງບ່ອນນັ້ນໄດ້ຖວາຍໄວ້ <sup>26</sup>ຂ້າພະເຈົ້າໄດ້ຊົ່ງໃສ່ມືຂອງພວກເຂົາເປັນເງິນຫົກຮ້ອຍຫ້າສິບຕະລັນຕິນ<sup>[1]</sup> ແລະເຄື່ອງໃຊ້ທີ່ເຮັດດ້ວຍເງິນມີຄ່າໜຶ່ງຮ້ອຍຕະລັນຕິນ ແລະຄຳຮ້ອຍຕະລັນຕິນ <sup>27</sup>ຊາມຄຳຊາວໜ່ວຍມີຄ່າໜຶ່ງພັນດາຣິກ<sup>[2]</sup> ແລະເຄື່ອງໃຊ້ທອງເຫລືອງເນື້ອລະອຽດສຸກໃສສອງໜ່ວຍມີຄ່າເທົ່າກັບຄຳ <sup>28</sup>ຂ້າພະເຈົ້າບອກພວກເຂົາວ່າ “ທ່ານທັງຫລາຍບໍລິສຸດຕໍ່ພຣະຜູ້ເປັນເຈົ້າ ແລະເຄື່ອງໃຊ້ກໍບໍລິສຸດ ແລະເງິນກັບຄຳເປັນຂອງຖວາຍດ້ວຍໃຈສະໝັກແດ່ພຣະຜູ້ເປັນເຈົ້າພຣະເຈົ້າແຫ່ງບັນພະບູລຸດຂອງທ່ານທັງຫລາຍ <sup>29</sup>ຈົ່ງເຝົ້າເບິ່ງໄວ້ຈົນກວ່າທ່ານຊົ່ງສິ່ງເຫລົ່ານັ້ນຕໍ່ໜ້າພວກປະໂລຫິດໃຫຍ່ ແລະຄົນເລວີ ກັບຫົວໜ້າຂອງຕະກູນອິສຣາເອນ ໃນເຢຣູຊາເລັມ ພາຍໃນຫ້ອງພຣະວິຫານຂອງພຣະຜູ້ເປັນເຈົ້າ”

<sup>30</sup>ບັນດາປະໂລຫິດ ແລະຄົນເລວີຈຶ່ງຮັບເງິນ ແລະຄຳທີ່ໄດ້ຊົ່ງ ກັບເຄື່ອງໃຊ້ ເພື່ອນຳໄປຍັງເຢຣູຊາເລັມ ໃນພຣະວິຫານຂອງພຣະເຈົ້າຂອງເຮົາ

[1]ໜຶ່ງຕະລັນຕິນ ຄື 3.4 ກິໂລ (kg) [2]ໜຶ່ງພັນດາຣິກ ຄື 8.4 ກິໂລ (kg)

### ເອັດຊະຣາເຖິງເຢຣູຊາເລັມ

<sup>31</sup>ແລ້ວເຮົາກໍອອກຈາກແມ່ນ້ຳອາຮາວາ ໃນວັນທີສິບສອງຂອງເດືອນຕົ້ນ ເພື່ອໄປຍັງ ເຢຣູຊາເລັມ ແລະພຣະທັດຂອງພຣະເຈົ້າຂອງເຮົາຢູ່ກັບເຮົາ ພຣະອົງໄດ້ຊ່ວຍເຮົາໃຫ້ພົ້ນຈາກມືຂອງສັດຕູ ຈາກພວກດັກຊຸ້ມຄອຍຖ້າຢູ່ຕາມທາງ <sup>32</sup>ເຮົາມາເຖິງ ເຢຣູຊາເລັມ ແລະພັກຢູ່ບ່ອນນັ້ນສາມມື້ <sup>33</sup>ໃນວັນທີສີ່ພາຍໃນພຣະວິຫານຂອງພຣະເຈົ້າຂອງເຮົາ ກໍຊັ່ງເງິນຄຳ ແລະເຄື່ອງໃຊ້ໃສ່ມືຂອງເມເຣໂມດປະໂລທິດ ລູກຊາຍອູຣິຢາ ແລະຄົນທີ່ຢູ່ກັບພວກເຂົາຄືເອເລອາຊາລູກຊາຍຟິເນຣາດ ແລະຄົນທີ່ຢູ່ກັບພວກເຂົາທັງຫລາຍຄື ໂຢຊາບັດ ລູກຊາຍເຢຊູອາ ແລະໂນອາດີຢາລູກຊາຍບິນນຸຍ ຄົນເລວີ <sup>34</sup>ພວກເຂົາຊັ່ງ ແລະນັບທັງໝົດ ແລ້ວບັນທຶກນ້ຳໜັກຂອງທຸກສິ່ງໄວ້

<sup>35</sup>ບັນດາລູກຫລານຂອງພວກທີ່ຖືກກວາດໄປເປັນຊະເລີຍ ຊຶ່ງໄດ້ກັບມາຈາກການເປັນຊະເລີຍ ໄດ້ຖວາຍເຄື່ອງເຜົາບູຊາແດ່ພຣະເຈົ້າແຫ່ງອິສຣາເອນ ມີງົວເຖິກສິບສອງໂຕສຳລັບພວກອິສຣາເອນທັງປວງ ແກະຜູ້ເກົ້າສິບຫົກໂຕ ລູກແກະເຈັດສິບເຈັດໂຕ ແລະແບ້ຜູ້ສິບສອງໂຕ ເປັນເຄື່ອງບູຊາໂຕ່ບາບ ທັງໝົດນີ້ເປັນເຄື່ອງເຜົາບູຊາຖວາຍພຣະຜູ້ເປັນເຈົ້າ

### ພວກເຂົາມອບພະລາຊະອົງການໃຫ້ແກ່ຜູ້ປົກຄອງ

<sup>36</sup>ພວກເຂົາທັງຫລາຍໄດ້ມອບພະລາຊະອົງການໃຫ້ແກ່ຜູ້ປົກຄອງ ແລະຂ້າລາຊະການຂອງກະສັດ ຟາກແມ່ນ້ຳຕາເວັນຕົກ ແລະພວກເພິ່ນເຫລົ່ານີ້ໄດ້ຊ່ວຍເຫລືອປະຊາຊົນ ກັບພຣະວິຫານຂອງພຣະເຈົ້າ

## ບົດທີ 9

### ການແຕ່ງງານກັບຊົນຊາດທີ່ບໍ່ເຊື່ອພຣະເຈົ້າເປັນສິ່ງທີ່ຜິດ

<sup>1</sup>ພາຍຫລັງເຫດການເຫລົ່ານີ້ ເຈົ້າໜ້າທີ່ກໍເຂົ້າມາຫາຂ້າພະເຈົ້າ ກ່າວວ່າ “ຊົນຊາດອິສຣາເອນ ແລະບັນດາປະໂລທິດກັບຄົນເລວີບໍ່ໄດ້ແຍກຕົນອອກຈາກຊົນຊາດທັງຫລາຍແຫ່ງແຜ່ນດິນເຫລົ່ານັ້ນ ກັບການໜ້າງຽດຊັງຂອງພວກເຂົາເລີຍ ຄືຈາກຄົນການາອານ ຄົນຮິດຕີ ຄົນເປຣີຊີ ຄົນເຢບູດ ຄົນອຳໂມນ ຄົນໂມອາບ ຄົນເອຢິບ ແລະຄົນອະໂມຣິດ <sup>2</sup>ເພາະພວກເຂົາຮັບລູກສາວຂອງຊົນຊາດເຫລົ່ານີ້ເປັນເມຍຂອງຕົນເອງ ແລະຂອງລູກຊາຍ ດັ່ງນັ້ນ ເຊື້ອສາຍບໍລິສຸດໄດ້ປະປົນກັບຊົນຊາດທັງຫລາຍຂອງແຜ່ນດິນເຫລົ່ານັ້ນ ໃນການລະເມີດຂໍ້ນີ້ ມີຂອງເຈົ້າໜ້າທີ່ຊັ້ນຫົວໜ້າ ແລະຜູ້ປົກຄອງເມືອງແມ່ນເດັ່ນທີ່ສຸດ”

<sup>3</sup>ເມື່ອຂ້າພະເຈົ້າໄດ້ຍິນຢ່າງນີ້ ຂ້າພະເຈົ້າກໍຈຶກເລື່ອຂອງຂ້າພະເຈົ້າ ທັງເລື່ອຄຸມຂອງຂ້າພະເຈົ້າ ແລະຕັດຜົມອອກຈາກຫົວຂອງຂ້າພະເຈົ້າ ທັງແຖໜວດເຄົາ ແລະນັ່ງລົງຕົກໃຈຢູ່ <sup>4</sup>ແລ້ວບັນດາຄົນທີ່ສັ່ນສະທ້ານໄປດ້ວຍພຣະທຳຂອງພຣະເຈົ້າແຫ່ງອິສຣາເອນ ເຫດຍ້ອນການລະເມີດຂອງພວກທີ່ຖືກກວາດໄປເປັນຊະເລີຍນັ້ນ ໄດ້ມາປະຊຸມຕໍ່ໜ້າຂ້າພະເຈົ້າ ເມື່ອຂ້າພະເຈົ້ານັ່ງຕົກໃຈຢູ່ຈົນຮອດເວລາຖວາຍເຄື່ອງຖວາຍບູຊາໃນຕອນແລງ

**ຄຳອະທິຖານ ແລະການສາລະພາບຂອງເອັດຊະຣາ**

<sup>5</sup>ໃນເວລາຖວາຍບູຊາຕອນແລງນັ້ນ ຂ້າພະເຈົ້າໄດ້ລຸກຂຶ້ນຈາກການຖ່ອມຕົວ ມີເຄື່ອງແຕ່ງກາຍ ແລະເສື້ອຄຸມຂອງຂ້າພະເຈົ້າຈົກຂາດ ແລ້ວຂ້າພະເຈົ້າກໍຊູເຂົ້າລົງ ຍົກມືຂຶ້ນຕໍ່ພຣະຜູ້ເປັນເຈົ້າພຣະເຈົ້າຂອງຂ້າພະເຈົ້າ <sup>6</sup>ຂ້າພະເຈົ້າທູນວ່າ “ຂ້າແຕ່ພຣະເຈົ້າຂອງຂ້າພະອົງ ຂ້າພະອົງອັບອາຍບໍ່ກ້າທີ່ຈະເງິຍໜ້າທາພຣະອົງ ພຣະເຈົ້າຂອງຂ້າພະອົງ ເພາະວ່າຄວາມຊົ່ວຊ້າຂອງຂ້າພະອົງທັງຫລາຍຂຶ້ນສູງກວ່າທົວຂອງຂ້າພະອົງ ແລະການລະເມີດຂອງຂ້າພະອົງທັງຫລາຍກໍກອງຂຶ້ນໄປເຖິງພ້າສະຫວັນ

<sup>7</sup>ຂ້າພະອົງທັງຫລາຍມີການລະເມີດຍິ່ງໃຫຍ່ຕັ້ງແຕ່ສະໄໝບັນພະບູລຸດຂອງຂ້າພະອົງຈົນເຖິງທຸກມື້ນີ້ ແລະຍ້ອນຄວາມຊົ່ວຊ້າຂອງຂ້າພະອົງທັງຫລາຍ ຂ້າພະອົງທັງຫລາຍ ທັງບັນດາກະສັດຂອງຂ້າພະອົງ ແລະບັນດາປະໂລຫິດຂອງຂ້າພະອົງໄດ້ຖືກມອບໄວ້ໃນມືຂອງບັນດາກະສັດແຫ່ງແຜ່ນດິນເຫລົ່ານັ້ນ ໃຫ້ແກ່ດາບ ແກ່ການເປັນຊະເລີຍ ແກ່ການບຸ້ນ ແລະແກ່ການຂາຍໜ້າຢ່າງທີ່ສຸດ ຢ່າງທຸກມື້ນີ້

<sup>8</sup>ແຕ່ບັດນີ້ ພຣະຜູ້ເປັນເຈົ້າພຣະເຈົ້າຂອງຂ້າພະອົງທັງຫລາຍໄດ້ສະແດງພຣະກະລຸນາຊົ່ວຄາວໜຶ່ງສັ້ນໆ ແລະໄດ້ປະທານໃຫ້ຂ້າພະອົງທັງຫລາຍມີຄົນທີ່ເຫລືອຢູ່ແລະມີບ່ອນຍືດໝັ້ນໃນບ່ອນບໍລິສຸດຂອງພຣະອົງ ເພື່ອວ່າພຣະເຈົ້າຂອງຂ້າພະອົງຈະໄດ້ໃຫ້ຕາຂອງຂ້າພະອົງທັງຫລາຍແຈ້ງຂຶ້ນ ແລະໄດ້ປະທານຄວາມພົ້ນຈາກການເປັນຂ້າທາດຂອງຂ້າພະອົງທັງຫລາຍ <sup>9</sup>ເພາະວ່າຂ້າພະອົງທັງຫລາຍເປັນຂ້າທາດ ແຕ່ພຣະເຈົ້າຂອງຂ້າພະອົງບໍ່ໄດ້ປະຖິ້ມຂ້າພະອົງໄວ້ໃນການເປັນຂ້າທາດ ແຕ່ໄດ້ບັນດານໃຫ້ຂ້າພະອົງທັງຫລາຍໄດ້ຮັບຄວາມເມດຕາໃນສາຍພະເນດບັນດາກະສັດແຫ່ງເປີເຊຍ ໄດ້ປະທານການພົ້ນພູແກ່ຂ້າພະອົງທັງຫລາຍນຳເພື່ອຈະຕັ້ງພຣະວິຫານແຫ່ງພຣະເຈົ້າຂອງຂ້າພະອົງທັງຫລາຍຂຶ້ນໄວ້ ເພື່ອຈະສ້ອມແປງສິ່ງທີ່ມ້າງເພແລ້ວ ເພື່ອຈະປະທານກຳແພງແກ່ຂ້າພະອົງທັງຫລາຍໃນຢູດາ ແລະໃນ ເຢຣູຊາເລັມ

<sup>10</sup>ແລະບັດນີ້ ຂ້າແຕ່ພຣະເຈົ້າຂອງຂ້າພະອົງທັງຫລາຍ ຕໍ່ຈາກນີ້ຂ້າພະອົງຈະທູນຫຍັງອີກ ເພາະຂ້າພະອົງທັງຫລາຍໄດ້ປະຖິ້ມພຣະບັນຍັດຂອງພຣະອົງ <sup>11</sup>ຊຶ່ງພຣະອົງໄດ້ບັນຊາໄວ້ໂດຍຜູ້ປະກາດພຣະທຳ ຜູ້ຮັບໃຊ້ຂອງພຣະອົງວ່າ ‘ແຜ່ນດິນຊຶ່ງເຈົ້າກຳລັງເຂົ້າໄປເພື່ອຍືດເປັນກຳມະສິດນັ້ນ ເປັນແຜ່ນດິນມົນທົນ ດ້ວຍເຫດຄວາມເປັນມົນທົນຂອງຊົນຊາດທັງຫລາຍແຫ່ງແຜ່ນດິນເຫລົ່ານັ້ນ ຍ້ອນການໜ້າກຽດຊັງຂອງພວກເຂົາ ຊຶ່ງເຕັມໄປດ້ວຍມົນທົນຂອງພວກເຂົາທັງຫລາຍ <sup>12</sup>ເພາະສະນັ້ນ ຢ່າມອບພວກລູກສາວຂອງເຈົ້າແກ່ພວກລູກຊາຍຂອງພວກເຂົາ ຫລືຢ່າຮັບພວກລູກສາວຂອງພວກເຂົາໃຫ້ພວກລູກຊາຍຂອງເຈົ້າ ຫລືຢ່າເສີມສັນຕິພາບ ແລະຄວາມຈະເລີນຮັ່ງມີຂອງພວກເຂົາທັງຫລາຍ ເພື່ອເຈົ້າທັງຫລາຍຈະແຂງແຮງ ແລະກິນຂອງດີໆ ແຫ່ງແຜ່ນດິນນັ້ນ ແລະມອບແຜ່ນດິນນັ້ນໄວ້ເປັນມໍລະດົກແກ່ລູກຫລານຂອງເຈົ້າທັງຫລາຍ’

<sup>13</sup>ເມື່ອຂ້າພະອົງທັງຫລາຍຮັບໂທດເພາະການຊົ່ວຮ້າຍຂອງຂ້າພະອົງ ແລະເພາະການລະເມີດອັນໃຫຍ່ຂອງຂ້າພະອົງ ແລະເມື່ອພຣະອົງຄືພຣະເຈົ້າຂອງຂ້າພະອົງທັງຫລາຍໄດ້ລົງໂທດຂ້າພະອົງ ເຫດຍ້ອນຄວາມຊົ່ວຊ້າຂອງຂ້າພະອົງ ນ້ອຍກວ່າສິ່ງທີ່ສົມຄວນໄດ້ຮັບ ທັງໄດ້ປະ-

ທານການຊ່ວຍໃຫ້ພົ້ນແກ່ຂ້າພະອົງທັງຫລາຍຢ່າງນີ້ <sup>14</sup>ສົມຄວນທີ່ຂ້າພະອົງທັງຫລາຍຈະຫັກພຣະບັນຍັດຂອງພຣະອົງອີກ ແລະເຂົ້າແຕ່ງງານກັບຊົນຊາດທັງຫລາຍຜູ້ປະພຶດສິ່ງໜ້າກຽດຊັງເຫລົ່ານີ້ຫລື ພຣະອົງຈະບໍ່ໄດ້ໂກດຮ້າຍຕໍ່ຂ້າພະອົງທັງຫລາຍຈົນພຣະອົງທຳລາຍຂ້າພະອົງທັງຫລາຍເສຍ ຈົນບໍ່ມີຄົນທີ່ເຫລືອຢູ່ ແລະບໍ່ມີໃຜລອດພົ້ນໄດ້ຫລື <sup>15</sup>ຂ້າແດ່ພຣະຜູ້ເປັນເຈົ້າພຣະເຈົ້າແຫ່ງອິສຣາເອນ ພຣະອົງຊອບທຳ ເພາະຂ້າພະອົງທັງຫລາຍເປັນຄົນທີ່ເຫລືອຢູ່ຊຶ່ງລອດພົ້ນມາຢ່າງທຸກມື້ນີ້ ເບິ່ງແມ່ ຂ້າພະອົງທັງຫລາຍຢູ່ຕໍ່ພຣະພັກພຣະອົງ ມີການລະເມີດຂອງຂ້າພຣະອົງຢູ່ເພາະບໍ່ມີຈັກຄົນດຽວທີ່ຈະຍືນຕໍ່ພຣະພັກພຣະອົງໄດ້”

### ບົດທີ 10

#### ຄົນຂອງພຣະເຈົ້າແຍກອອກຈາກຊາວໂລກ

<sup>1</sup>ຂະນະທີ່ເອັດຊະຣາອະທິຖານ ທັງຮ້ອງໄຫ້ ແລະສາລະພາບຕໍ່ໜ້າພຣະວິຫານຂອງພຣະເຈົ້າ ມີຊຸມນຸມຊົນໝູ່ໃຫຍ່ທັງຊາຍຍິງ ແລະເດັກນ້ອຍຈາກອິສຣາເອນປະຊຸມຕໍ່ໜ້າເພິ່ນ ເພາະປະຊາຊົນໄດ້ຮ້ອງໄຫ້ຢ່າງຂົມຂື່ນ <sup>2</sup>ແລ້ວເຊການິອາລູກຊາຍເຢຣີເອນ ຕະກູນເອລາມກ່າວແກ່ເອັດຊະຣາວ່າ “ພວກເຮົາທັງຫລາຍໄດ້ລະເມີດຕໍ່ພຣະເຈົ້າຂອງເຮົາເສຍແລ້ວ ແລະໄດ້ແຕ່ງງານກັບຍິງຕ່າງຊາດຈາກຊົນຊາດທັງຫລາຍຂອງແຜ່ນດິນນີ້ ແຕ່ເຖິງຈະມີເລື່ອງຢ່າງນີ້ ກໍຍັງມີຄວາມຫວັງໃນອິສຣາເອນຢູ່

<sup>3</sup>ເພາະສະນັ້ນ ໃຫ້ເຮົາເຮັດຄຳພັນສັນຍາກັບພຣະເຈົ້າຂອງເຮົາທີ່ຈະຖິ້ມເມຍ ແລະລູກເຫລົ່ານີ້ ຊຶ່ງເກີດມາຈາກພວກເຂົາທັງຫລາຍ ຕາມຄຳບຶກສາຂອງເຈົ້ານາຍຂອງຂ້າພະເຈົ້າ ແລະຂອງບັນດາຜູ້ທີ່ສັນສະຫັນດ້ວຍພຣະບັນຍັດຂອງພຣະເຈົ້າຂອງເຮົາທັງຫລາຍ ແລະຂໍໃຫ້ເຮັດຕາມກົດໝາຍສາ <sup>4</sup>ຈົ່ງລຸກຂຶ້ນ ເພາະເປັນໜ້າທີ່ຂອງທ່ານ ແລະເຮົາທັງຫລາຍຈະສະໜັບສະໜູນທ່ານ ຂໍຈົ່ງເຂັ້ມແຂງ ແລະເຮັດເຖິດ”

<sup>5</sup>ແລ້ວ ເອັດຊະຣາໄດ້ລຸກຂຶ້ນໃຫ້ບັນດາປະໂລຫິດໃຫຍ່ ແລະເລວີ ກັບອິສຣາເອນທັງປວງເຮັດຄຳສາບານວ່າ ຕົນຈະເຮັດຕາມທີ່ໄດ້ເວົ້າແລ້ວ ພວກເຂົາທັງຫລາຍຈຶ່ງເຮັດຄຳສາບານ <sup>6</sup>ແລ້ວເອັດຊະຣາກໍຖອຍອອກຈາກໜ້າພຣະວິຫານຂອງພຣະເຈົ້າເຂົ້າໄປໃນຫ້ອງຂອງເຢຣີເອນນັ້ນ ລຸກຊາຍເອລີຢາຊິບ ເມື່ອມາເຖິງບ່ອນນັ້ນແລ້ວກໍບໍ່ຮັບປະທານເຂົ້າຈີ່ ຫລືດື່ມນ້ຳ ເພາະເພິ່ນໂສກເສົ້າຍ້ອນເລື່ອງການລະເມີດຂອງພວກທີ່ຖືກກວາດໄປເປັນຊະເລີຍນັ້ນ

<sup>7</sup>ພວກເຂົາປະກາດຫົວຢູດາ ແລະເຢຣູຊາເລັມ ແກ່ລູກຫລານທັງໝົດຂອງພວກທີ່ຖືກກວາດໄປເປັນຊະເລີຍວ່າ ໃຫ້ມາຊຸມນຸມກັນທີ່ເຢຣູຊາເລັມ <sup>8</sup>ແລະຖ້າຜູ້ໃດບໍ່ມາພາຍໃນສາມມື້ ຕາມຄຳສັ່ງຂອງເຈົ້າໜ້າທີ່ ແລະພວກຜູ້ໃຫຍ່ທັງຫລາຍ ຈະຕ້ອງຢຶດຊັບສົມບັດຂອງພວກເຂົາທັງໝົດ ແລະຜູ້ນັ້ນຕ້ອງຕັດຂາດຈາກຊຸມນຸມຊົນຂອງພວກທີ່ຖືກກວາດໄປເປັນຊະເລີຍ

<sup>9</sup>ຜູ້ຊາຍທັງປວງຂອງຢູດາ ແລະເບັນຢາມິນໄດ້ຊຸມນຸມກັນທີ່ເຢຣູຊາເລັມພາຍໃນສາມມື້ ໃນເດືອນທີເກົ່າ ໃນວັນທີຊາວຂອງເດືອນນັ້ນ ແລະປະຊາຊົນທັງປວງນັ້ງຢູ່ທີ່ຖະໜົນໜ້າພຣະວິຫານຂອງພຣະເຈົ້າ ຕົວສັນສະຫັນດ້ວຍເລື່ອງນີ້ ແລະດ້ວຍເລື່ອງຝົນຕົກໜັກ

<sup>10</sup>ເອັດຊະຣາ ໄດ້ລຸກຂຶ້ນເວົ້າກັບພວກເຂົາວ່າ “ທ່ານທັງຫລາຍໄດ້ລະເມີດ ແລະໄດ້ແຕ່ງງານກັບຍິງຕ່າງຊາດ ຈຶ່ງໄດ້ທະວີການລະເມີດຂອງອິສຣາເອນ <sup>11</sup>ເທດສະນັ້ນບັດນີ້ ຈຶ່ງສາລະພາບຕໍ່ພຣະຜູ້ເປັນເຈົ້າພຣະເຈົ້າແຫ່ງບັນພະບູລຸດຂອງທ່ານ ແລະເຮັດຕາມນ້ຳພຣະໂທຂອງພຣະອົງ ຈຶ່ງແຍກຕົວທ່ານອອກຈາກຊົນຊາດທັງຫລາຍແຫ່ງແຜ່ນດິນ ແລະຈາກເມຍຕ່າງຊາດ”

<sup>12</sup>ແລ້ວຊຸມນຸມຊົນທັງໝົດໄດ້ຕອບດ້ວຍສຽງອັນດັງວ່າ “ເປັນດັ່ງນັ້ນແຫລະ ເຮົາຕ້ອງເຮັດຕາມທີ່ທ່ານເວົ້າແລ້ວ” <sup>13</sup>ແຕ່ມີປະຊາຊົນຫລາຍ ແລະເປັນເວລາທີ່ຝົນຕົກໜັກ ເຮົາຢູ່ກາງແຈ້ງບໍ່ໄຫວ ແລະຈະຈັດໃຫ້ສຳເລັດໃນມື້ໜຶ່ງສອງມື້ກໍບໍ່ໄດ້ ເພາະເຮົາໄດ້ລະເມີດໃນເລື່ອງນີ້ຫລາຍ <sup>14</sup>ຂໍໃຫ້ເຈົ້າໜ້າທີ່ຂອງເຮົາກະທຳການແທນຊຸມນຸມຊົນທັງໝົດ ແລະໃຫ້ບັນດາຄົນໃນຫົວເມືອງຂອງເຮົາທີ່ໄດ້ຮັບເມຍຕ່າງຊາດມາຕາມເວລາກຳນົດພ້ອມກັບພວກຜູ້ໃຫຍ່ ແລະຜູ້ຕັດສິນຂອງທຸກເມືອງຈົນກວ່າພຣະພິໂລດອັນແຮງກ້າຂອງພຣະເຈົ້າຂອງເຮົາ ທີ່ມີໃນເລື່ອງນີ້ທັນເຫໄປຈາກເຮົາທັງຫລາຍ”

<sup>15</sup>ໂຢນາທານ ລູກຊາຍອາສາເຣນ ແລະຢາເຊຢາລູກຊາຍ ຕິກວາ ເທົ່ານັ້ນທີ່ຄັດຄ້ານເລື່ອງນີ້ ແລະ ເມຊຸນລຳກັບ ຊັບເບທາຍ ຄົນ ເລວີ ສະໜັບສະໜູນພວກເຂົາທັງສອງ <sup>16</sup>ແລ້ວລູກຫລານຂອງພວກທີ່ຖືກກວາດໄປເປັນຊະເລີຍກໍໄດ້ເຮັດຕາມ ເອັດຊະຣາ ແລະຫົວໜ້າຂອງຕະກູນບາງຄົນ ຕາມຕະກູນຂອງພວກເຂົາ ແຕ່ລະຄົນທີ່ລະບຸຊື່ໄວ້ໄດ້ຖືກເລືອກ ໃນວັນທີ່ໜຶ່ງຂອງເດືອນທີສິບ ພວກເຂົານັ່ງປະຊຸມກັນຕັດສິນເລື່ອງນີ້ <sup>17</sup>ເມື່ອຮອດວັນທີ່ໜຶ່ງຂອງເດືອນທີໜຶ່ງ ພວກເຂົາກໍຈົບເລື່ອງທີ່ຊາຍທັງປວງໄດ້ແຕ່ງງານກັບຍິງຕ່າງຊາດ

<sup>18</sup>ເຊື້ອສາຍຂອງປະໂລທິດຜູ້ໄດ້ແຕ່ງງານກັບຍິງຕ່າງຊາດ:

ຈາກເຊື້ອສາຍ ເຢຊູອາລູກຊາຍ ເຢໂຮຊາດັກ ແລະພື້ນ້ອງຂອງພົ້ນມີມາອາເສຢາເອລີເອ-ເຊຢາຣິບ ແລະ ເກດາລີຢາ <sup>19</sup>ພວກເຂົາປະຕິຍານຕົນວ່າຈະຖືມເມຍຂອງຕົນ ເພາະພວກເຂົາມີຄວາມຜິດ ພວກເຂົາຈຶ່ງຖວາຍແກະຜູ້ໂຕໜຶ່ງຈາກຝູງແບ່ແກະເປັນເຄື່ອງບູຊາ ເພາະເຫດການລະເມີດນັ້ນ

<sup>20</sup> ຈາກຕະກູນອິມເມ ມີຮານານີ ແລະ ເຊບາດີຢາ

<sup>21</sup> ຈາກຕະກູນຮາຣິມ ມີມາອາເສຢາ ເອລີຢາ ເຊມາຢາ ເຢຣີເອນ ແລະ ອຸດຊີຢາ

<sup>22</sup> ຈາກຕະກູນບັດຊູ ມີເອລີໂອນາຍ ມາອາເສຢາ ອິດຊະມາເອນ ເນທາເນນ ໂຢຊາບັດ ແລະ ເອລາສາ

<sup>23</sup> ຈາກພວກຄົນ ເລວີ ມີໂຢຊາບັດ ຊິເມອີ ເກລາຢາ (ຄື ເກລີຕາ) ເປທາຣີຢາ ຢູດາ ແລະ ເອລີເອ-ເຊ

<sup>24</sup> ຈາກພວກນັກຮ້ອງ ມີເອລີຢາຊິບ

ຈາກຄົນເຝົ້າປະຕູ ມີຊານລູມ ເຕເລັມ ແລະ ອູຣີ

<sup>25</sup> ແລະຈາກພວກອິສຣາເອນ ຄືຈາກຄົນປາຣັດ ມີຣາມີຢາ ອິດຊີຢາ ມັນກີຢາ ມີຢາມິນ ເອເລ-ອາຊາ ມັນກີຢາ ແລະ ເບນາຢາ

<sup>26</sup> ຈາກຕະກູນ ເອລາມ ຄືມັດຕານີຢາ ເຊຄາຣີຢາ ເຢຣີເອນ ອັບດີ ເຢເຣໂມດ ເອລີຢາ

- 27 ຈາກຕະກູນຊັດຕຸມີເອລີໂອນາຍ ເອລີຢາຊິບ ມັດຕານີຢາ ເຢເຣໂມດຊາບາດ ແລະ ອາຊີຊາ
- 28 ຈາກຕະກູນ ເບບາຍ ມີເຢໂຮຣານັນ ຮານານີຢາຊັບບາຍອັດລາຍ
- 29 ຈາກຕະກູນ ບານີ ມີເມຊຸນລຳ ມັນລຸກອາດາຢາຢາຊຸບ ເຊອານ ແລະ ເຢເຣໂມດ
- 30 ຈາກຕະກູນ ປາຮາດ ໂມອາບ ມີອັດນາ ເກລານ ເບນາຢາ ມາອາເສຢາ ມັດຕານີຢາ ເບຊາ-  
ເລນ ບິນນຸຍ ແລະ ມານາເຊ
- 31 ຈາກຕະກູນ ຮາຣິມ ມີເອລີເອເຊອິດຊີຢາ ມັນກິຢາ ເຊມາຢາຊີເມໂອນ <sup>32</sup>ເບັນຢາມິນ ມັນ-  
ລຸກ ເຊມາຣີຢາ
- 33 ຈາກຕະກູນ ຮາຊຸມ ມີມັດເຕນາຍ ມັດຕາຕາຊາບາດ ເອລີເຟເລັດ ເຢເຣມາຍ ມານາເຊ ແລະ  
ຊີເມອີ
- 34 ຈາກຕະກູນ ບານີ ມີມາອາດາຍ ອຳຣາມ ອູເອນ <sup>35</sup>ເບນາຢາ ເບເດຢາ ເກລູຣີ <sup>36</sup>ວານີຢາ  
ເມເຣໂມດ ເອລີຢາຊິບ <sup>37</sup>ມັດຕານີຢາ ມັດເຕນາຍ ຢາອາສູ
- 38 ບານີ ບິນນຸຍ ຊີເມອີ <sup>39</sup>ເຊເລມີຢານາທານອາດາຢາ <sup>40</sup>ມັກນາເດບາຍ ຊາຊາຍ ຊາຣາຍ  
<sup>41</sup>ອັດຊາເຣນ ເຊເລມີຢາ ເຊມາຣີຢາ <sup>42</sup>ຊານລູມອາມາຣີຢາ ແລະ ໂຢເຊັບ
- 43 ຈາກຕະກູນ ເນໂບ ມີເຢອີເອນ ມັດຕິທິຢາ ຊາບາດ ເຊບິນາອິດໂດ ໂຢເອນ ແລະ ເບນາຢາ
- 44 ທຸກຕະກູນ ເຫລົ່ານີ້ໄດ້ແຕ່ງງານກັບຍິງຕ່າງຊາດ ບາງຄົນມີລູກເກີດຈາກເມຍ ເຫລົ່ານັ້ນ  
ດ້ວຍ



## ຕົວຫຍໍ້

<b>ຊື່ພຣະທຳ</b>	<b>ຕົວຫຍໍ້</b>	<b>ຊື່ພຣະທຳ</b>	<b>ຕົວຫຍໍ້</b>
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.